
ಗೋಖಲೆ ಸಾರ್ವಜನಿಕ ವಿಚಾರ ಸಂಸ್ಥೆಯು ಜನೋಪಯುಕ್ತ ವಾದ ವಿಷ 
ಗಳನ್ನು ಕುರಿತು ಕನ್ನಡದಲ್ಲಿ ಗ್ರಂಥಗಳನ್ನೂ ಲಘುಪತ್ರಿಕೆಗಳನ್ನೂ ಪ್ರಕಟಸಬೇಕೆ 
ಸಂಕಲ್ಪ RE ಅದಕ್ಕೆ ಇದ್ದು ತೊಂಡಿಜೆ. ಬಿ “ಇದಕ್ಕೆ ಹೀ 
ಬಕ ಪ್ರಕಟನೆಗಳನ್ನು ಮಾಡಿದ್ದಾಗಿದೆ. ಈಗ ಆ ಉದ್ದೇಶವನ್ನು ಇನ 
ಬೇಗ ಬೇಗ ಸಾ ಧಿಸಜೇಕೆಂದು ಆಲೋಚನೆ ಮಾಡಿದೆ. ದೇಶದ ಮಹಾಜನ 
ಈ ಸಂಸ್ಥೆಗೆ ಈಚೀಚೆಗೆ ದೊರಕಿಸಿರುವ ಸಹಾಯದಿಂದ ಈ ಆಲೋಚನೆ ಈ 
ಸಾಧ್ಯ ತೋರುತ್ತದೆ. 


ಶ್ರೀ ಟ. ಎಸ್‌. ವೆಂಕಣ್ಣ ಸ ಜ್ಞಾ ಪಕಾರ್ಥವಾಗಿ ಶ್ರೀರ್ಮಾ ಜೆ. 
ರಾಜರತ್ತಂ ಅವರು ಗೋಖಲೆ ಸಂಸ್ಥೆಯಲ್ಲಿ ಸಾ ಪಿಸಿರುವ ಉಪನ್ಯಾಸ ೭ ದತ್ತಿ 
ಆಶ್ರ ಯದಲ್ಲಿ ಶ್ರೀರ್ಮಾ ಮಾಸ್ತಿ ಎ ಗಾಳ ರವರು ತಾ|| 21-2-19 
ಳ್ಳಿ ಕೊಟ್ಟ ಉಪನ್ಯಾಸ ಸವನ್ನು ಫಾ ಪುಸ್ತಕದಲ್ಲಿ ಪ್ರಕಟಿಸಿದೆ. 


ಡಾ| ನೆಕಟೇಶಯ್ಯಂಗಾರ್ಯರನರ ಸಾಹಿತ್ಯ ಪ್ರಸಿದ್ಧಿ ಎಲ್ಲರಿಗೂ ತಿ 
ದ್ಹಾಗಿದೆ. ಅವರು ಸಾಹಿತ್ಯ ನಿರ್ಮಾಪಕರೂ ಹೌದು; ಸಾಹಿತ್ಯ ವಿಮರ್ಶಕ: 
ಹೌದು. ಮತ್ತು ಸಾಹಿತ್ಯದಲ್ಲಿ ಹೇಗೆಯೋ ಲೌಕಿಕ ವ್ಯವಹಾರದಲ್ಲಿಯೂ ಹಾಗೆಂ 
ದಕ್ಷರು ಮತ್ತು ಅನುಭವಿಗಳು. ಇಂಥ ಮಹನೀಯರು ನಮಗೆ ಮಾಡಿರ 
ಉಪಕಾರಕ್ಕಾಗಿ ನಾವು ಮನಃಪೂರ್ವಕವಾಗಿ ವಂದನೆ ಸಲ್ಲಿಸುತ್ತೇವೆ. ಈ ಪ್ರಬಂಧ 
ಸಮಸ್ತರಿಗೂ ಫಿ ಸ್ರ ಯವಾದೀತೆಂದು ನಾನು ನಂಬಿದ್ದೇನೆ. 

ಕನ್ನಡ ವತ ಸೆ ಈ ಸಂಸ್ಥೆಗೂ ಅದರ ಪ್ರಕಟನ ಕಾ ರ್ಯಕ್ಕೂ ಪ್ರೋತಾ 
ಕೊಡಬೇಕೆಂದು ಬೇಡುತ್ತೇವೆ. 


ಬೆಂಗಳೂರು-೪ ಡಿ. ನಿ. ಜಿ. 

- ಶ್ರೀರ್ಮಾ ಓ. ಎಸ್‌. ವೆಂಕಣ್ಣಯ್ಯನವರು 


ಶ್ರೀರ್ಮಾ ಬ. ಎಸ್‌ ವೆಂಕಣ ಫಯ್ಯನವರು 1-10-1885 ರಲ್ಲಿ ಚಿತ್ರ ದುರ್ಗ 
ಕಿನ ಚಳ್ಳ ಕೆರೆ ತಾಲ್ಲೂಕು ತಳುಕು ಗ್ರಾ ಮದಲ್ಲಿ ಹುಟಿ,ದರು. ತಂದೆ 
ನ ನವರು ವಿದ್ವಾಂಸರು. ಯಕ್ಷಗಾನ ಮೊದಲಾದ ಕಾವ್ಯ ಗಳನ್ನು ರಚಿಸಿ 
ತದ ಜನದಲ್ಲಿ ಪ್ರಚಾರಮಾಡಿದವರು. ನಾಟಕ ಅಭ್ಯಾಸ ಸ ಮಾಡಿಸಿದವರು. 


ನೆಂಕಣ್ಣ ಯ್ಯ ನವರು ಚಳ್ಳ ಕೆರೆಯಲ್ಲಿ ಲೋಯರ್‌ ಸೆಕಂಡರಿ ಪರೀಕ್ಷೆ ಕೊಟು ) 
ಮುಂದೆ ಚಿತ್ರ ರಿದ ಹೆಸ ಲಿನಲ್ಲಿ "ಓದು ಮುಗಿಸಿ, 1904ರಲ್ಲಿ ಎಫ್‌. ನೆ 
ಪರೀಕ್ಷೆಗೆ . ಬು ಮೆ, ಸೂರಿಗೆ ಬಂದರು. ಆ ಪರೀಕ್ಷೆಗಾಗಿ ಒಂದು ವರ್ಷ 
ಬಳ್ಳಾರಿಯ ವಾರ್ಡ್ಸಾ ಕಾ ಲೇಜಿನಲ್ಲೂ ಓದಿದರು. ಆಮೇಲೆ ಮೈಸೂರಿನ 
ಮಹಾರಾಜಾ ಕಾಲೇಜಿನಲ್ಲಿ ಚರಿತ್ರೆ , ಅರ್ಥಶಾಸ್ತ್ರ ಗಳನ್ನು ತೆಗೆದುಕೊಂಡು ಬಿ.ಎ. 
ಪರೀಕ್ಷೆಯಲ್ಲಿ ಉತ್ತೀರ್ಣರಾಗಿ (1909), ಜಾಯೆ ಎಲ್‌”ಎಲ್‌.ಬಿ. ಪರೀಕ್ಷೆಗೆ 
ಓದಲು ಹೋದರಾ. ಅಲ್ಲಿ ಕೆಲವು ಕಾಲ ಜನರಲ್‌ ಪೋಸ್ಟಾ ಫೀಸಿನಲ್ಲಿ ಗುಮಾಸ್ತ 
ರಾಗಿದ್ದರು. . ಎಲ್‌ಎಲ್‌.ಬಿ.ಯ 'ಮೊದಲನೆಯ ನರೀಕ್ಷೆಯಾಗಿ ಎರಡನೆಯ 
ಪರೀಕ್ಷೆಗೂ ಕುಳಿತಿದ್ದರು. ಆಗ ಎಂ.ಎ. ಸದನಿ ಸಡೆಯಬೇಕೆಂಬ ಸಂಕಲ್ಪ ಹುಟ್ಟಿ 
ಮೈಸೂರಿಗೆ ಬಂದು ಪಂಡಿತ ಶ್ರೀ ಎಸ್‌. ತಿಮ್ಮಪ್ಪಯ್ಯ ಶಾಸ್ತ್ರಿಗ ಗಳನರಲ್ಲಿ ಕನ್ನಡ 
ವನ್ನೂ ಶ್ರೀರ್ಮಾ ರಾಳ್ಲಪಲ್ಲಿ ಅನಂತಕೃಷ್ಣ ಶರ್ಮರವರಲ್ಲಿ ತೆಲುಗನ್ನೂ ವ್ಯಾಸಂಗ 
ಮಾಡಿ, ಖಾಸಗಿಯಾಗಿ 'ಸರೀಳೆ ಕ್ಲೆ ಕೊಟ್ಟು, ಉತಿ ಕ್ರೀರ್ಣರಾಡರು (1914). ಅನಂತರ 
ಧಾರವಾಡದ ವಿಷನ ಹೆ ಸ್ಕೂಲಿನಲ್ಲಿಯೂ, "ಔಿಂಗಳೂರು ದಂಡಿನಲ್ಲಿರುವ ಸೇಂಟ್‌ 
ಜೋಸೆಪ್ಸ್‌ ಕಾಲೇಜಿನಲ್ಲಿಯೂ (1916) ಸಹೋ (ಪಾಧ್ಯಾ ಯರಾಗಿದ್ದು , 1917ರಲ್ಲಿ 
ದೊಡ್ಡ ಬಳ್ಳಾ ಪುರದ ಕನ್ನ ಡ ನಿನ ಮಖೊ ಟು ಯರಾ ಗಿದ್ದು, ಮುಂಜಿ 
ಬೆಂಗಳೊರಿನೆ ಇಂಗ್ಲಿಷ್‌ pe ಸ್ಫೂಲು, ಸೆಂಟ್ರಲ್‌ ಕಾಲೇಜುಗಳಲ್ಲಿ ಮೇಲಕ್ಕೆ ಬಂದು, 
ಮಹಾರಾಜಾ ಕಾಲೇಜಿನಲ್ಲಿ (1927) ಕನ್ನ ಡ ಪೊ ಫೆಸರ್‌ ಆದರು. 


ಅವರು ಕನ್ನಡ, ಇಂಗ್ಲಿಷ್‌, ಸಂಸ್ಕೃತ ಭಾಷಾ ಸ ಗಳನ್ನು ಆಳವಾಗಿಯೂ 
ನಿಪುಲವಾಗಿಯೂ ವ್ಯಾಸಂಗ ಮಾಡಿದ್ದರು. ಜೊತೆಗೆ ತೆಲುಗು, ಬಂಗಾಳಿ, 
ತಮಿಳು ಭಾಷೆಗಳ ಪರಿಚಯವೂ ಅವರಿಗಿತ್ತು. ಶ್ರೀ ರಾಮಕೃಷ್ಣ. ಮಠಕ್ಕಾಗಿ 
ಬಂಗಾಳಿ ಗ್ರಂಥಗಳ ಆಧಾರದ ಮೇಲೆ ಶ್ರೀ (ರಾಮಕೃಷ್ಣ ಪರಮಹಂಸರ ಜೀವನ 
ಚರಿತ್ರೆ ಯನ್ನು ಬರೆದರು. “ಶ್ರೀ ರಾಮಕ್ಕ ಷ್ಣ ಲೀಲಾ ಪ್ರಸಂಗದ ಒಂದು ಭಾಗ 
ವನ್ನು. ಭಾಷಾಂತರ ವಿಡಿದು ರನೀಂದ್ರ ನಾಥ ಕಳಾ ಸಾಹಿತ್ಯ ವಿಷಯಕ - 
ವಾದ ಪ ಪ್ರಬಂಧಗಳನ್ನು ಕನ್ನ ಡಿಸಿ (ಪ್ರಾ phe ಸಾಹಿತ್ಯ) ಪ ಪ್ರಬುದ್ಧ ಕರ್ಣಾಟಕದಲ್ಲಿ 
ಪ್ರ ಕಟಿನಿದರು. ಅವರಿಗೆ ಉಸನಿಸತ್ತು, ಗಳ ಪರಿಚಯವಿತ್ತು. ವಾಲಿ, 'ಕಿರಾಮಾಯಣ್ಣ 
ಬಿದಾ ತ್ಮರಾಮಾಯಣ, ಭಗನದಿ ಮ (ತೆಗಳನ್ನು ಗದ್ದ ದೆದಿಂದ ಕಚ ರು ಹಾಕುತ್ತ 
ಪಾರಾಯಣಮಾಡುತ್ತಿ, ದ  ದ್ಹುಂಟು: ಹರಿಕೆ. ದ್ರ. ಕಾವೃಸಂಗ್ರ ಹೆ, ಕಾದಂಬರೀ 
ಸಂಗ್ರ ಹೃ ಬಸವರಾಜ ಜೀವರ ರಗಳೆಗಳನ್ನು ಕೋಕ ಮಾಡಿ, ಸಂಪಾದಿಸಿ, 
ಇ ಸಂಗ್ರ ಹಕೂ, ಬಸವರಾಜ ದೇವರ ರಗಳೆಗೂ ಸಾರವತ್ತಾದ ಉಪೋದ್ಭಾತ- 
ಗಳನ್ನು ಬರೆದಿದ್ದಾ ರೆ. "ಕನ್ನ ಡ ಕೆ.ನಿಡಿ?ಗೆ ಹಳಗನ್ನಡ ವಾ ಕರಣದ ಒಂದು ಭಾಗ 
ವನೂ. x ಭಾಷಾ ಚರಿತ್ರೆ ಯ" ಭಾಗವನ್ನೂ ಬರೆದಿದ್ದಾ ರೆ, ಸಾಹಿತ್ಯ ಸರಿಷತ್ತು 


ಪ್ರಕಟಿಸಿದ ಪಂಪಭಾರತದ ಸಂಪಾದನ ಕಾರ್ಯದಲ್ಲಿಯೂ, ಓರಿಯಂಟಲ್‌ ೮್ಲ 
ಪ ರ್ರಕಟಸಿದ ಕುಮಾ ಭಾರತದ ಸಂಪಾದನ ಕಾರ್ಯದಲ್ಲಿಯೂ ಸರ 
ಫಕ್‌ ಸಿದ್ಧ ರಾಮ ಪುರಾಣವನ್ನು ಶೋಧಿಸಿ ಅಚ್ಚೆ ಗೆ ಸಿದ್ದೆ ಮಾಡಿದರು. ಪ್ರ 
ಕರ್ನಾಟಕಕ್ಕೆ ಸಂಪಾದಕರಾಗಿದ್ದರು. 


ವೆ ಮೇಧಾವಿಗಳು. ನಿಸ್ನಸ ಜ್ಞಾನವುಳ್ಳ ವರು. ಅವರಿಗೆ ಇದ್ದ ಸಾ! 
ಅಂತರ್ದೃಷ್ಟಿ (Feel for literature), ಕಾವ್ನನಿಮರ್ಶ ನ ಸೂ 
ಅಸಾಧಾರಣಿವಾದದ್ದ ಅವರ ಕಂಠಸಂಸತ್ತು ಸಂಗೀತಕೆ ತಕ್ಕಂತೆ ಇದ್ದುರ 
ಅವರು ಕಾವ ೈವನೊ ೀಡುವುದೇ ಒಂದು ಸೊಗಸಾಗಿತ್ತು. 


ಅವರು ವಿದ್ಯಾರ್ಥಿಗಳಲ್ಲಿ ತಂದೆಯಂತೆ ನಡೆದುಕೊಂಡು ಅವರ ಜ್ಞಾನಾಭ: 
ಯೋಗಕ್ಷೇಮ, ಸಚ್ಚಾರಿತ್ರ ಗಳಲ್ಲಿಯೇ ಸದಾ ಗಮನವಿಟ್ಟಿ ವರು, ಮುಖ 
ಸಾಹಿತಿಗಳನ್ನು ತಯಾರುಮಾಡುವುದರಲ್ಲಿ ಅವರನ್ನು ಹಡುಪಗೊಳಿಸುವು! 
ಒಂದುಗೂಡಿಸುವುದರಲ್ಲಿ, ಸಾಹಿತ ಪ್ರಚಾರದಲ್ಲಿ *`ನಗ್ಗರಾಗಿದ್ದರೆೇ ಹೆ. 
ಎಂದಿಗೂ ಕೀರ್ತಿಗಾಗಿ : ಹಂಬಲಿಸಿದವರಲ್ಲ. ಅವರಿಗೆ ಕನ್ನ ಡದ ಮೇಲಿದ್ದದ್ದು 
ಯಿಲ್ಲದ ಉತ್ಸಾಹ, ಅವರು ಐಶ ರ್ಯವಂತರಾಗಿಲ್ಲದಿದ್ದರೂ ಹತ್ತಾ ರು ವ 
ಕಷ್ಟ ಕಾಲದಲ್ಲಿ ಸಹಾಯ ಮಾಡುತ್ತಿದ್ದರು. 


ವೆಂಕಣ್ಣ ಯ್ಯನವರು ಅಗಡಿಯ ಶೇಷಾಚಲ ಸಾಧುಗಳ ಪ್ರಭಾವಕ್ಕೆ ವ 
ದ್ದರು. ಆ ಸಾಧುಗಳ ಅಂತರಂಗ-ಬಹಿರಂಗ ಸಮನ್ವ ಯ ವೆಂಕಾ ಫಿ ಯ್ಯನವರ 
ಯನೂ, ಮೆಚು ಗೆಯನ್ನೂ ಸಂಪಾದಿಸಿತ್ತು. ಅನರ ಜೀವನವನ್ನು ರೂಪು 
ಸಿತು. ವೆಂಕಣ್ಣಯ ನವರು ಮಿತವಾಗಿ “ಆಚಾರಶೀಲರು. ಅವರಿಗೆ ಪಾ 
ಪ್ರಮಾಣದಲ್ಲಿ ಆಶ್ರಯ; ಸದ್ಯಃ ಪ್ರ ಪ್ರಯೋಗದಲ್ಲಿ ತಾತ್ಸ ರ್ಯ, ಸಾಹಿತ ದಲ್‌ 
ಸಮಾಜ ವ ವಸ್ಥೆ ಮಲ್ಲಾ ಗಲಿ, ಸಂಪ್ರ ದಾಯದಲ್ಲಾ ಗಲಿ, ನನೀಕರಣವಾಗಃ 
ಆದರೆ ನಿಚಾರಪೂರ್ವಕಪಾಗಿ ಆಗಬೇಕು; ಇದು ಚ ಮನೋಗತ. 
ಜೀವನದಲ್ಲಿ ಸಂತೋಷವುಂಟು ; ಭೋಗಭಾಗ್ಯ ಗಳಲ್ಲಿ ಬತಾ 
ಜಗತ್ತು 'ಅಶಾಶ್ವತನೆಂಬ ಸ್ಮರಣೆ, ಆತ pe "ಭಾವನೆ, ಅವರ ಸಂ 
ಉತಾ ) ಹಗಳನ್ನು ಮಿತಿಯಲ್ಲಿರಿಸಿತ್ತು. ವೆಂಕಣ್ಣ ಯ ನವರ ಅಂತರಂಗ ವಿಶೇಷ 
ಜೀಮೋಧನೆ, ಜೀವಸಮುನ್ನ ಕ್ರ 

ಅವರು ಇರುವ ತನಕ ಒಳ್ಳೆ ಯವರಾಗಿದ್ದು (ತಳುಕಿನ ವೆಂಕಣ್ಣ ಯ 
ತಳುಕಿಲ್ಲ' ಎನಿಸಿಕೊಂಡು ಅವರ "ಸ್ನೇಹವೇ ಒಂದು ಸಂತೋಷನೆಂದುಕೊಳ 
ಜನರ "ಪ ತಿಯನ್ನು ಸಂಪಾದಿಸಿ ನಯವಾದ, ನವಿರಾದ ಸಾತಿ ಕಜೀವ 
ನಡಸಿ 21-1936ರಲ್ಲಿ ಕಣ ಶೆಯಾದರು. 


ವೆಂಕಣ್ಣ ಯ್ಯನವರ ಬರವಣಿಗೆ, ಅದಕಿಂತ ಹೆಚಾ ಗಿ ಅವರ ಮಾತು, 
ಮಾತಿಗಿಂತ ಅವರ ನಡತೆ, ಅವರ ನಡತೆಗಿಂತಲೂ ಅವರ ಗುಣ--ಇವು ಅ 
ಬಲ್ಲವರ ಹೃದಯದಲ್ಲಿ ಮೆಚ್ಚಿಗೆ ನ ಪಡೆದು ನಿಂತಿವೆ. 

ಇಂಥ ಮಹನೀಯರ ಚರಿತ್ರೆ » ಅವರನ್ನು ಕಾಣುವ ಪುಣ್ಮವನು, ಪಡೆ 
pe ಸಹ, ಮನಃಪ ರ್ರಸಾದವನ್ನು ಸ ಮಾರ್ಗದರ್ಶಕವಾಗುತ್ತ ದೆ. 


(ಆಧಾರ ; ಪ್ರಬುದ್ಧ | 


ಸಾಹಿತ್ಯದಿಂದ ಆಗುವ ಕಲಸ 
ಮಾಸ್ತಿ ವೆಂಕಟೇಶ ಅಯ್ಯಂಗಾರ್‌ 


ನ್ಯ ಂ ಜ್ಯ 


ಬೆಂಗಳೂರಿನ ಗೋಖಲೆ ಸಾರ್ವಜನಿಕ ವಿಚಾರಸಂಸ್ಥೆ ಯಲ್ಲಿ ೨೧-೨-೧೯೭೦ರ 
ದಿನ ಮಾಡಿದ ತಳಕಿನ ವೊಕಣ್ಣಯ್ಯ ತತಃ | 

ಶ್ರೀಮಾನ್‌ ಗುಂಡಪ್ಪ ನವರೆ, ತಾಯದಿರೇ, ಸೋದರರೇ, ಈ ದಿನ ನಾನು: 
ತಮ್ಮ ಸನ್ನಿಧಿಯಲ್ಲಿ ನನಗೆ ಬಹುಪ್ರಿಯನಾದ ಒಂದು ಕೆಲಸವನ್ನು ಮಾಡಲು 
ನಿಂತಿದ್ದೇನೆ. ಸಭೆಯನ್ನು ಚಾ ತಮ್ಮ ಮಾತಿನಲ್ಲಿ ಶ್ರೀ ಗುಂಡಪ್ಪನವರು 
ಇಂದಿನ ಕಾರ್ಯಕ್ರಮ ಮೂರು ಕಾರಣದಿಂದ ತಮಗೆ ಬಹು ಇಷ್ಟ. ಎಂದು ಅಪ್ಪಣೆ 
ಕೊಡಿಸಿದರು. ಇಂದಿನ ಉಪನ್ಯಾಸ ತಳಕಿನ ವೆಂಕಣ್ಣ ಯ್ಯನವರ ಜ್ಞಾ ಪಕಾರ್ಥವಾಗಿ 
ಏರ್ಪಟ್ಟಿದೆ ಎನ್ನುವುದು. ಮೊದಲ ಕಾರಣ. ಇದನ್ನು ನಡೆಸಲು ಅಪೇಕ್ಷಿ ಸಿರು 
ವವರು ರಾಜರತ್ನಂ ಎನ್ನು ವುದು ಎರಡನೆಯ ಕಾರಣ. . ಭಾಷಣ ಮಾಡುತ್ತಿರು 
ವವನು ನಾನು ಎನ್ನು ನಸ! bMS ಕಾರಣ. ಅವರಂತೆ ನನಗೂ ಈ ಕೆಲಸ 
ಮಾಡುವುದರಲ್ಲಿ ಸಂತೋಷ ಇದೆ; ಮತ್ತು ಆ ಸಂತೋಷಕ್ಕೆ ಮೂರು ಕಾರಣ ಇವೆ. 
ಅವುಗಳಲ್ಲಿ ಸಮ ತಳಳ ನಡೆಯುತ್ತಿರುವುದು ಶ್ರೀ ಗುಂಡಪ್ಪ 
ನವರ ಗೋಖಲೆ ಸಾರ್ವಜನಿಕ ಸಂಸ್ಥೆ ಯಲ್ಲಿ ಎನ್ನುವುದು; ವೆಂಕಣ್ಣ ಯ್ಯನವರ: 
ಜ್ಞಾಪಕಾರ್ಥ, ರಾಜರತ್ನಂ ಅವರ "ದತ್ತಿ ಎಂಬವು ನನ್ನ ದೃಷ್ಟಿಯಿಂದಲೂ 
ಅನ್ವ್ರ ಯಿಸುವ ಇನ್ನೆರಡು ತಣ! ಚ್‌ 
ಶ್ರೀ ವೆಂಕಣ್ಣ ನಯ್ಯನವರು ನನಗೆ ಅತ್ಯಂತ ಪ್ರಿ ಪ್ರಿಯರಾದ: ಮಿತ್ರರೂ ಹಿರಿಯ: 
ನಟದರರೂ ಆಗಿದ್ದರು. ಶ್ರೀ ಗುಂಡಪ್ಪನವರೂ ಮೂ ಅತ್ಯಂತ ಪ್ರಿ ಪಿಯೆರಾದ 
ಮಿತ್ರರು, ಹಿರಿಯ ಸ ಶ್ರೀ ರಾಜರತ್ನಂ ಅತ್ಯಂತ ಪ್ರಿ ಯರಾದ ನ ರು, 
ಕರಿಯ ಸೋದರರು. ಶ್ರೀ ಗುಂಡಪ್ಪನವರು ನನ್ನ ವಿಷಯಕ್ಕೆ ತುಂಬ ಅಕ್ಕರೆಯ 
ಮಾತನ್ನಾ ಡಿದರು. ಈ ಬಗ್ಗೆ ನಾನು ವಂದನೆ ಸ್ಲಿಸುತ್ತೇನೆ... 

¥ ಶ್ರೀ ವೆಂಕಣ್ಣಯ್ಯನವರು ತಮ್ಮ ಜೀವನವನ್ನು ಉನ್ನತ ಭಾವನೆಯ. 
ಕನ್ನಡಕ್ಕಾಗಿ  ಮುಡಿಪುಮಾಡಿದರು. ಅವರ ಆ ಜೀವನವನ್ನು ನಾನು ವ 
ಬೇಕಾಗಿಲ್ಲ. ನನಗೆ ಅವರ ಪರಿಚಯ ಸುಮಾರು ಅರವತ್ತೆರಡು ವರ್ಷಗಳ ಹಿ 
ಹೈಸ್ಫೂಲಿನ ಕೊನೆಯ ವರ್ಷ, ಕಾಲೇಜಿನ ಮೊದಲ ಎರಡು ವರ್ಷ, ನ 
ಮೈಸೂರಿನಲ್ಲಿ ಇದ್ದ ದಿನಗಳಲ್ಲಿ ದೊರಕಿತು. ಇವರು ಆಗ ಎರಡು ವರ್ಷ ಮೇ 
ತರಗತಿಯಲ್ಲಿ ಓದುತ್ತಿ ದ್ದೆ ವಿದ್ಯಾರ್ಥಿ. ಸಾಮಾನ್ಯವಾಗಿ ವಿದ್ಯಾರ್ಥಿಗಳ ? 
ಸಭೆಗಳಲ್ಲಿ ಕಾಣುತ್ತಿ ದ್ದರು. ಆಗಲೂ ಅವರ ಮೂರ್ತಿ ನೂರು ಜನರ ನ 
ನಿಂತಾಗ ಮೇಲೆ ಎದ್ದು ಕಾಣುತ್ತಿತ್ತು. ಆ ದಿನಕ್ಷೇ ಆ ಮೂರ್ತಿ ಪ್ರ 
ವಾಗಿತ್ತು. ನಾನು ಇಂಗ್ಲೀಷಿನಲ್ಲಿ ಗಟ್ಟಿಗನೆಂದು ಸಭೆಗಳಲ್ಲಿ ಮಾತನ 
ತ್ತಿದ್ದೆನು... ಗಟ್ಟಿಗ ಎಂದರೇನು ಪದಗಳಿಗೆಂದು ತಡೆಯದೆ ಧಾರಾಳ 
ಮಾತನಾಡುವುದು. ಒಂದು ಬಾರಿ ಸಭೆ ಮುಗಿದಮೇಲೆ ವೆಂಕಣ್ಣ ಯ್ಯನವರು ಕ 
ಬಂದ್ರು “ ಚೆನ್ನಾಗಿ ಮಾತನಾಡಿದಿರಿ” ಎಂದು ಪ್ರೋತ್ಸಾಹದ ಮಾತನ್ನಾಡಿ: 
ಇದು ಅವರ ಸ್ವಭಾವ. ಎರಡು ವರ್ಷ ಬಿಟ್ಟು ನಾನು ಬಿ.ಎ. ಪರೀಕ್ಷೆ 
ಮದರಾಸಿಗೆ ಹೋದಾಗ ವೆಂಕಣ್ಣಯ್ಯನವರು ಎಂ.ಎ. ಪರೀಕ್ಷೆಗೆಂದು 
ಬಂದಿದ್ದ ರು. ನನಗೆ ಅವರ ನೆನಪಿತ್ತು. ಅವರಿಗೆ ನನ್ನ್ನ ನೆನಪುಂಟೋ ಇ 
ನನಗೆ ಸಂದೇಹ. ಆದರೆ ದೂರದಿಂದ ನನ್ನನ್ನು ನೋಡಿದ ಅವರು ನಾನಿರುವ 
ಬಂದರು. ನಾನೂ ಅವರ ಬಳಿಗೆ ನಡೆದೆನು. ಇಬ್ಬರೂ ವಿಶ್ವಾಸದ ಮಾತನ್ನಾ 
ಇದಾದ ಹಲವು ವರ್ಷದ ಮೇಲೆ ನಾನು ಕೆಲಸಕ್ಕೆ ಸೇರಿದ ಬಳಿಕ ನಾವು 
ನ್ನೊಬ್ಬರು ಕಂಡೆವು. ನನ್ನ ಮೊದಲ ಪುಸ್ತ ಕವನ್ನೋದಿ ಇವರು ಒಪ್ಪಿಕೊ 
೧೯೨೧ರಲ್ಲಿ ನಾನು ಬಿನ್ನಹದ ಹಾಡುಗಳನ್ನು ಬರೆಯುತ್ತಿದ್ದ ದಿನಗಳಲ್ಲಿ 
ಇವರ ಬಾಂಧವ್ಯ ಬಹು ನಿಕಟಿವಾಯಿತು. ಅಲ್ಲಿಂದಾಚೆಗೆ ಇವರು ಸಾಹಿತ್ಯ 
ಯಲ್ಲಿ ನನಗೆ ಎಲ್ಲ ಹೊತ್ತೂ ಜೊತೆಗೆ ನಿಂತು ನಿರಂತರವಾಗಿ ಪ್ರೋತ್ಸಾಹ ನೀ 
ಮುದ್ದಣನ ಶ್ರೀ ರಾಮಾಶ್ವಮೇಧದ ಪ್ರಶಂಸೆಯನ್ನು ಬರೆದುಕೊಡಲು ಒಪ್ಪಿ 
ದೇಹಸ್ಥಿತಿ ಸರಿಯಾಗಿಲ್ಲದೆ ತಡಮಾಡಿದಾಗ, “ ನೀವು ಮಲಗಿದ್ದೇ ನಿಮ್ಮ ಮ 
ಹೇಳಿ, `ನಾನು ಬರೆದುಕೊಳ್ಳುತ್ತೇನೆ” ಎಂದರು. “ ಇದು: ನಿಮಗೆ. ಕಲಸ 
ಎಂದು ನಾನು ಬಿನ್ನೈಸಿದೆನು. ಅವರು “ ಆ ಸಂಕೋಚ ಬೇಡ” ಎ 
ಒತ್ತಾಯ ಮಾಡಿ ನನ್ನಿಂದ ಆ ಉಸನ್ಯಾಸವನ್ನು ಹೇಳಿಸಿ ತಾವು ಬರೆದುಕೆ 
ಹಸ್ತಪ್ರತಿಯನ್ನು ಒಯ್ದು ಅಚ್ಚಿಗೆ ಕೊಟ್ಟರು. ಈ ದೊಡ್ಡ ಚೇತನದ ಈ 
ಸೌಜನ್ಯ ಎಷ್ಟು ಎಂದು ಹೇಳೋಣ? . ಮಿಲ್ಬನ್‌ ಕವಿಯನ್ನು ಕುರಿತು 
ವರ್ತ್‌ ಹೇಳಿದ ಕೆಲವು ವಾಕ್ಯಗಳು ಇವರ ಹಿರಿಯ ಜೀವಕ್ಕೆ ಸಂಪೂಣ 
ಹೊಂದುತ್ತವೆ. 

Thy soul was like a star, and dwelt apart...... 
So didst thou travel on life’s common way, 
In cheerful godliness, and yet thy heart 


The lowliest duties on herself did lay. 


ಕನ್ನಡದ ಸೇವೆ ಎಂದರೆ ಆಯಿತು ; ಅದು ಯಾವುದೂ ಇವರಿಗೆ ತಾವು ಮಾಡ 
ಬಹುದಾದ ಕೆಲಸ ಎಂದು ಕಾಣುತ್ತಿತ್ತು. 
ಇದರ ಕಾರಣ, ಸಾಹಿತ್ಯವನ್ನು ಕುರಿತು ಇವರಿಗೆ ಇದ್ದ ಉನ್ನತ ಭಾವ. ನಮ್ಮ 
ಸಾಹಿತ್ಯದಲ್ಲಿ ಹೊಸ ಯುಗವೊಂದು ಆರಂಭವಾಗಿಜಿಯೆನ್ನು ವುದನ್ನು. ಇವರು ಕಂಡು 
ಕೊಂಡರು. ಅದು ಚೆನ್ನಾಗಿ ಬೆಳಗುವಂತೆ Re ಸೇರಿ ದುಡಿಯಬೇಕು 
ಎನ್ನುವುದು ಇವರ ಮನಸ್ಸಿಗೆ ಮುಟ್ಟಿತ್ತು ... ಜನಜೀವನದಲ್ಲಿ ಸಾಹಿತ್ಯದಿಂದ ಆಗ 
ಬೇಕಾದ ಕೆಲಸ ಬಹು ಹಿರಿಯದೆಂದು ಇವರು ಕಂಡಿದ್ದ ರು, ನಂಬಿದ್ದರು. ಆದ್ದ 
ರಿಂದಲೇ ನಾನು ಅವರ ಜಾ ಇ ಪಕಾರ್ಥವಾಗಿ ಮಾಡುತ್ತಿ ರುವ ಈ “ಉಪನ್ಯಾಸಕ್ಕೆ 
4 ಸಾಹಿತ್ಯ ದಿಂದ ಆಗುವ ತೆಲಸ > ಎಂಬ ವಿಷಯನ್ನು ಆರಿಸಿಕೊಂಡಿದೆ ನೆ. 

" ಸಾಹಿತ್ಯದಿಂದಾಗುವ ಕೆಲಸ' ಎಂದಿದೆ. * ಸಾಹಿತ್ಯ ಮಾಡುವ ಕೆಲಸ” 
ಎಂದು ಅಲ್ಲ. ಈ ವಿವೇಚನೆಗೂ ವೆಂಕಣ್ಣ ಯ್ಯನವರು ಆಡುತ್ತಿ ದ್ದ ಒಂದು ಮಾತು 
ಕಾರಣ. ವೆಂಕಣ ಯ್ಯ ನವ ವರು ಹರೆಯದಲ್ಲಿ ಅಗಡಿಯ ಶ್ರೀ ಶೇಷಾಚಲ: 
ಸಾಧುಗಳ ವಾತ್ತ ಶ್ಸಲ್ಯುದ ವಸ್ತು ಆಗಿ ಕೆಲವುಕಾಲ ಬೆಳೆದರು. ಆಗಿನ ದಿನಗಳಲ್ಲಿ 
ಸಾಧುಗಳು ಆಗಾಗ ಹೇಳುತ್ತಿದ್ದ ಒಂದು ಮಾತನ್ನು ಇವರು ನೆನೆಯುವರು. 
ಶಿಷ್ಯರು, ಭಕ್ತರು, ಬಂದವರು, ಗುರುಗಳ ಅಡಿಗೆರಗಿ ಕುಂತು 4 ಉಪದೇಶ ಮಾಡ 
ಬೇಕು” ಎಂದು ಕೇಳುವರಂತೆ. ಗುರುಗಳೆ" “ಉಪದೇಶ ಆಗಬೇಕು. ಅದನ್ನು 
ಮಾಡುವುದು ಹೇಗೆ?” ಎನ್ನುವರು. ವೆಂಕಣ್ಣಯ್ಯನವರು ಪಕ್ಕದಲ್ಲಿ ಕುಳಿತಿದ್ದರೆ 
ಇವರ ಕಡೆಗೆ ತಿರುಗಿ, “ಏನು Ea ಏನೆನ್ನುತ್ತಿ 2 ಎನ್ನು ನರು; 
ಬಂದವರು ಗುರುವನ್ನು ನೋಡಿ, ಅವರು ಆಡುತ್ತಿದ್ದ ಮಾತು, ಬಾಳುತ್ತಿದ್ದ ಕ್ರಮ್ಮ 
ನಡೆದುಕೊಳ್ಳುತ್ತಿದ್ದ ರೀತಿ, ಇವನ್ನು ನೋಡಿ, ಗುರುವಿನ ಇಂಗಿತವನ್ನು ಗ್ರಹಿಸಿ 
ಬದುಕುವುದಕ್ಕೈ ತಮಗೆ ದಾರಿ ಯಾವುದು ಎಂಬುದನ್ನು ಕಂಡುಕೊಳ್ಳಿ ಕೇಕು ಕಂಡು 
ಕೊಳ್ಳ ಬಲ್ಲರೆ, ಅದನ್ನು ಬಿಡಿಸಿ ಹೇಳೆಬೇಕಾದದ್ದಿ ಲ್ಲ. ES ್ಸಿ ಲಾರಕೇ, ಬಿಡಿಸಿ 
ಹೇಳಿದರೂ ಅದು ಕಾಣುವುದಿಲ್ಲ. ಸಾಹಿತ್ಯದ "ಮಾತೂ ಅಷ್ಟೇ. ಕಾವ್ಯದ ಇಂಗಿತ 
ವನ್ನು ತಿಳಿದೆವೇ, ನಮ್ಮ ಜೇತನದಮೇಲೆ ಅದರ ಪರಿಣಾಮ ತಾನೇ ಆಗುತ್ತದೆ, 

ತಿಳಿಯಲಾರೆವೇ, ಅದು ಆ ಪರಿಣಾಮವನ್ನು ಮಾಡಲಾರದು. . ಮೂತಿ 
ಹೇಳಿದ ಬುದ್ಧಿ ಗೋರ್ಕಲ್ಲಮೇಲೆ ಸುರಿದ ಮಳೆ ಎಂದು ಸರ್ವಜ್ಞ ಹೇಳಿದ ಆವ 
ಒಂದು ಪರ್ಯಾಯ ಇದು. ಸಾಹಿತ್ಯ ನಮ್ಮ ಜೇತನದಲ್ಲಿ ಮಾಡಬಯ 
ಮಾರ್ಪಾಡಿಗೆ ನಾವು ಅಣಿಯಾಗಿ ಇರಬೇಕು. ಹೀಗೆ ಅಣಿಯಾಗಿ ಸಮೀ 


ಅದರಿಂದ ನಮ್ಮ ಜೀವನದಲ್ಲಿ ಆಗಬಹುದಾದ ಪರಿಣಾಮಕ್ಕೆ ತಡೆಯೂ 
ಮಿತಿಯೂ ಇಲ್ಲ. 


ಪ್ಥಿ 


ಈ ಉಪನ್ಯಾಸಗಳನ್ನು ನಡೆಸಲಪೇಕ್ಷಿ ಸಿರುವ ನಮ್ಮ ಮಿತ್ರರು ಉಪ 
ವನ್ನು ಕುರಿತ ನಿಯಮಗಳಲ್ಲಿ ವಾದಗ್ರಸ್ತ ವಿಚಾರಗಳನ್ನು ತರಬಾರದು ಎಂದು! 
ನಿಯಮವನ್ನು ಹಾಕಿದ್ದಾರೆ. ಶ್ರೀ ರಾಜರತ್ನಂ ತುಂಬ ಸಜ್ಜ ನರು. : :7( 
ತಮ್ಮ ಜೀವನದಲ್ಲಿ ಸೌಜನ್ಯದ ಉಪಾಸನೆಯನ್ನು ನಡೆಸಿದ್ದಾರೆ. ಎಲ್ಲ ರಿ! 
ಏಳಿಗೆಗೆ ಇದು ತಳಹದಿ ಎಂದು ಕಂಡಿದ್ದಾರೆ. ಆದ್ದರಿಂದ ಅವರು ಉಪನ್ಯಾಸ 
ಈ ವಿಜ್ಞಾಪನೆ ಮಾಡುವುದು ತೀರ ಸಹಜ, ಉಚಿತ. ಆದರೆ ಒಂದು ಮಾ 
ನಾವು ನೆನಪಿನಲ್ಲಿಡಬೇಕು. ನಾವು ನಾವಾಗಿ ಒಂದು ವಿಷಯದಲ್ಲಿ ವಾದ ವ 
ಇರಬಹುದು; ಆದರೆ ಅದು ಬೇರೆಯ ಮನಸ್ಸಿನ ಜನರಿಗೆ ವಾದದ ವಿಷಯ 
ಕಾಣಬಹುದು. ಇಲ್ಲಿನ ನನ್ನ ಮಾತಿನಲ್ಲಿ ದೇವರು, ಧರ್ಮ, ಸತ್ಯ ಎಂದು 
ಹಲವು ಸಂದರ್ಜದಲ್ಲಿ ಹೇಳುವವನಾಗಿದ್ದೇನೆ. ನಮ್ಮ ನೆರೆನಾಡಿನ ಸೋ 
ಬಹುಮಂದಿಯ ಗೌರವಕ್ಕೆ ಪಾತ್ರರಾಗಿರುವ ಜನನಾಯಕ ಶ್ರೀ ಇ. ವಿ. ರಾಮ 
ನಾಯಕರ್‌ಅವರು, ಇಂಥ ಮಾತೆಲ್ಲ ತಪ್ಪು ಎಂದು ನಂಬಿದ್ದಾರೆ 
ಮಾಡಿದ್ದಾರೆ, ಈಗಲೂ ಮಾಡುತ್ತಿ ದ್ದಾರೆ. ಇವರ ಅನುಯಾಯಿಗಳು ಇವರ 
ಪ್ರತಿಮೆಯನ್ನು ತಿರುಚಿನಾಪಳ್ಳಿ ನಗರದ ದೊಡ್ಡ ಚೌಕವೊಂದರಲ್ಲಿ ಒಂದು ಸ 
ಮೇಲೆ ಸ್ಥಾಪಿಸಿ ಈಚೆಗೆ ಅದರ ಅನಾವರಣವನ್ನು. ನಡೆಸಿದರು. ಸ್ತಂಭದ 1 
ಒಂದು ಕಲು ಹಲಗೆಯಮೇಲೆ ಈ ಹಿರಿಯರವು ಎಂದು ಕೆಲವು ವಾಕ್ಯ 
ಕೊರೆಯಿಸಿ ನಿಲ್ಲಿಸಿದ್ದಾರಂತೆ. ಹಾಗೆ ಕೊರೆಯಿಸಿರುವ ಕೆಲವು ವಾಕ್ಯ ಇವು : 


“ ದೇವರನ್ನು ಕಲ್ಪಿಸಿದವನು ಮೂರ್ಯ ; 
ದೇವರನ್ನು ಕುರಿತು ಪ್ರಚಾರ ಮಾಡುವವನು ಅಯೋಗ್ಯ ; 
ದೇವರು ಎಂದು ನಂಬುವವನು ಕಾಡುಮೃಗ. 


ಈ ಮಾತುಗಳನ್ನು ಸರಿಯೆಂದು ತಿಳಿದು ಇವನ್ನು ಕಲ್ಲಮೇಲೆ ಕೊರೆಯಿಸಿ 
ಸ್ಪಂಭದ ಒಂದು ಮುಖದಲ್ಲಿ ಪ್ರತಿಷ್ಠೆ ಮಾಡುವ ಜನಕ್ಕೆ ದೇವರನ್ನು 

ನಾನು ಹೇಳುವ ಮಾತೆಲ್ಲ ವಾದಗ್ರಸ್ತ ಎಂದು ಕಾಣಬೇಕು. ಈ ಪ್ರತಿಮೆಯನ್ನು 
ಅನಾವರಣ ಮಾಡಿದ ಪ್ರಾಂತದ ಮುಖ್ಯ ಮಂತ್ರಿ ಶ್ರೀ ಕರುಣಾನಿಧಿ ಅವರಿಗೆ, ಈ 
ಮಾತನ್ನೊಪ್ಪದ ಹಿರಿಯರೊಬ್ಬರು ಒಂದು ಪತ್ರ ಬರೆದು, “ದೇವರನ್ನು ನಂಬಿದ 
ಜನರ ಮನಸ್ಸಿಗೆ ಇಂಥ ಮಾತಿನಿಂದ ನೋವಾಗುತ್ತದೆ, ಈ ಹಲಗೆಯನ್ನು ಇಲ್ಲಿಂದ 
ತೆಗೆಸಬೇಕು?” ಎಂದು ಪ್ರಾರ್ಥಿಸಿದರು. ಕರುಣಾನಿಧಿಯನರು, “ ದೇವರಿದ್ದಾನೆ 
ಎನ್ನುವವರಿಗೆ ನೋವಾಗುತ್ತದೆ ಎಂದು ಇಂಥ ಮಾತನ್ನು ಹೀಗೆ ಸ್ಥಾಪಿಸಬಾರದೆನ್ನು 
ವುದು ಸರಿಯಲ್ಲ. ದೇವರಿದ್ದಾನೆ ಎನ್ನುವವರು ತಮಗೆ ಸರಿಯೆಂದು ಕಂಡ ರೀತಿ 
ಯಲ್ಲಿ ನಡೆದುಕೊಳ್ಳುತ್ತಾರೆ. ದೇವರಿಲ್ಲ ಎನ್ನುವವರಿಗೂ ಇದೇ ಅವಕಾಶ ಇರ 
ಬೇಕು. ಉತ್ತರ ದೇಶದಲ್ಲಿ ರಾಮಲೀಲಾ ಉತ್ಸವದ ದಿನ ರಾಮಭಕ್ತರು ರಾವಣ 
ಕುಂಭಕರ್ಣರ ಪ ಪ್ರತಿಮೂರ್ತಿಗಳನ್ನು ಸುಡುತ್ತಾ ರಂತೆ, ರಾವಣ ಒಬ ಸಂಸ್ಕೆತಿವಂತ 
ತಮಿಳೆ ಎಂದು ವ ಜನ ಇದ್ದಾರೆ. `ಅವರ ಮನಸ್ಸಿಗೆ ಇದು ಕೆಟ್ಟದೆನಿಸು 
ವುದಿಲ್ಲವೇ? * ಎಂದರಂತೆ. ರಾವಣ ತಮಿಳೆ ಎಂದು ಯಾರು ಹೇಳುತ್ತಾರೋ 
ಯಾವ ಆಧಾರದಮೇಲೆ ಹೇಳುತ್ತಾರೋ ನಮಗೆ ತಿಳಿಯದು. ಇದು ಹೇಗೆ 
ಆದರೂ ಉತ್ತರ ದೇಶದ ಜನ ರಾವಣನ ಪ್ರತಿಮೂರ್ತಿಯನ್ನು ಸುಡುವುದಕ್ಕೆ ಕಾರಣ, 
ಅವನು ಸೀತಾದೇವಿಯನ್ನು ಕದ್ದ ದುಷ್ಟ ಎನ್ನುವುದು... ತಮಿಳರು ಯಾರೂ 
ರಾವಣನ ಈ ನಡತೆ ಸರಿಯೆಂದು ಹೇಳಲಾರರು.  ಕರುಣಾನಿಧಿಯನರ ಮಾತು 
ಎಳೆ ತಪ್ಪಿರುವುದು ಸ್ಪಷ್ಟವಾಗಿ ಕಾಣುತ್ತದೆ. ಉತ್ತರ ಭಾರತ ದ್ರಾವಿಡ ದೇಶಗಳೆ 
ಮಧ್ಯೆ ನಿರೋಧ ಕಲ್ಪಿಸುವ ಮನೋಧರ್ಮ ಇದಕ್ಕೆ ಕಾರಣ. ಇಂಥ 
ಮನೋಧರ್ಮ ವಾದವೇ ಇಲ್ಲದ ಕಡೆ ನನು ಹೊಡುತ್ತದೆ, ಸರಳವಾದ ಸಂಗತಿ 
ಗಳನ್ನು ವಾದಗ್ರಸ್ತಮಾಡುತ್ತದೆ. ಇಂದಿನ ನನ್ನ ಮಾತುಗಳಲ್ಲಿ ನಾನು ಯಾವ 
ಮಾತನ್ನೂ ತೆ ವಾದದ ದೃಷ್ಟಿ ಜ್ರಾಯಿಂದ ಆಡುವುದಿಲ್ಲ. ನನ್ನ ಮಾತು 
ಯಾವುದಾದರೂ ಕೇಳುವ ಹ ಒಪ್ಪಿಗೆ ಆಗಜಿ ಹೋದಲ್ಲಿ ಅಂಥ ಮಿತ್ರರು, 


ನಾನು ಆ ಮಾತನ್ನು ವಾದದ ದೃಷ್ಠಿ ಸಿಯಿಂದ ಸಜ ಲ್ಪ ಎಂದು ಗ್ರಹಿಸಿ ನ: 
ವಾಗಿ ಇರಬೇಕು. 


೪ 
ಕಾವ್ಯದಿಂದ ಆಗುವ ಕೆಲಸ ಎಂಬ ವಿಷಯವನ್ನು ವಿಚಾರ ಮಾಡುವಲ್ಲಿ 
ನಾವು, ಕಾವ್ಯ ಎಂದರೆ ಏನು ಎಂಬುದನ್ನು ಮೊದಲಾಗಿ ಮನಸ್ಸಿಗೆ ಸ್ಪಷ್ಟ ಪಡಿಸಿ 
ಕೊಳ್ಳಬೇಕು. ಕಾವ್ಯ ಎಂದರೆ ರಸಾತ್ಮಕ ವಾಕ್ಯ ಎಂದು ನಮ್ಮ ಸಂಸ್ಕೃತಿಯ ಹಿರಿ 
ಯರು ಹೇಳಿದ್ದಾರೆ. ಮನುಷ ನ ಆದಿಮ ಸ್ಥಿತಿಯಲ್ಲಿ, ಭಾಷೆಯ ಆರಂಭ ಆದ 
ಕಾಲದಲ್ಲಿ, ಹರು Ld ಕಾವ್ಯವೇ ಆಗಿದ್ದಿ ರಜೇಕು, ಲೋಕದ ವಸ್ತು 


ಗಳನ್ನ. ನೋಡಿ ಒಂದೊಂದರ ನಿಷಯದಲೂ ಬೆರಗುಗೊಂಡು ಒಂದೊಂದಕ್ಕೂ 

ಒಂದು ಹೆಸರನ್ನು ಕೊಡುವ ಆ ಹೊತ್ತಿನಲ್ಲಿ ಆ ಹೆಸರನ್ನು ಕೊಟ್ಟಿ ಮನುಷ್ಯನ ಜೀವ 
ರಸವನ್ನ ನುಭವಿಸಿತ್ತು ರಸವನ್ನು ನುಡಿಯಿತು. ಆ ಮಾತನ್ನು ಕೇಳಿ ಎದುರ ಜೀವ 
ತಾನೂ ಆ ರಸವನ್ನು ಅನುಭವಿಸಿತ್ತು, ಆ ರಸವನ್ನು ಸೂಚಿಸಿದ ಹೆಸರು .ಆ ಶಬ್ದ 
ಎಂದು ಒಪ್ಪಿತು. ಹೀಗೆ ಬೆಳೆದು ಭಾಷೆ ತಕ್ಕಷ್ಟು ಪ್ರೌಢ ಆದ ಅವಸ್ಥೆಗೆ ಬಂದಾಗ 
ಅದು ಮಾನವ ಹೃದಯದ ಅನೇಕ ಅನುಭವಗಳ ಜರೆ ರೂಪ ಆಜ ಒಬ್ಬ ನಃ 
ರಸವನ್ನು ನುಡಿದು ಎದುರಾಳಿ ರಸವನ್ನು ಸವಿದು ಈ ಅನುಭವಗಳಿಗೆ ಕಾಕ ( 
ವಾಕ್ಯಗಳು ಕಾವ್ಯ ಎಂಬ ಒಂದು ಮರ್ಯಾದೆಯ ಸ ಸ್ಥಾನವನ್ನು ಸಡೆದವು. 

ಈ ಸಾ ನವನ್ನು ಪಡೆದ ವಾಕ್ಯಗಳ ಲಕ್ಷಣಗಳೇನು ಎನ್ನುವುದನ್ನು ಇನ್ನಷ್ಟು 
ವಿವರವಾಗಿ ನಂಿಶೀಲಿ ಸುವುದು ಅವಶ್ಯಕ. ಮನುಷ್ಯರಾದ ನಾವೆಲ್ಲ ಸತ್‌, ಚಿತ್‌ 
ಆನಂದ ಎಂಬ ಮೂರು ತತ್ತ್ವಗಳ ಮಿಲನದಿಂದ ಆಗಿದ್ದೇವೆಂದು ನಮ್ಮ ಪೂರ್ವಿಕರ. 
ಹೇಳಿದ್ದಾರೆ. ನಾನು ಎಂದು ನಿಲ್ಲುವ ಒಬ್ಬ ಮನುಷ್ಯ ಹಾಗೆ ನಿಲ್ಲುವ ದೇಶ 
ಮಾತ್ರ ಅಲ್ಲ. ದೇಹದಲ್ಲಿ ಇರುವ ಯಾವುದೋ ತತ್ತ್ವ ನಾನು ಎನ್ನು ತ್ತದೆ... ಆ 
ತತ್ತ್ವ ದೇಹದಿಂದ ಬೇರೆಯಾದ ಒಂದು ತತ್ತ್ವ. ಇದನ್ನು ಸಾಧಿಸುವುದಕ್ಕೆ ಬಹಳ 
ಪ್ರಮಾಣ ಬೇಕಿಲ್ಲ. ನಾನು ಎನ್ನುತ್ತ ನಿಮ್ಮೆದುರಿಗೆ ಈಗ ನಿಂತಿರುವ ಈ ಮೂರ್ತಿ 
ಒಂದು ದಿನ ಬರಿಯ ದೇಹ ಆಗಿ ಉಳಿಯುತ್ತದೆ. ಇದು ಈಗ ಎಷ್ಟು ದೇಹ ಆಗಲೂ 
ಅಷ್ಟೇ ದೇಹೆ. ಆದರೆ ಆಗ ಇದರಲ್ಲಿ ನಾನು ಎನ್ನುವ ತತ್ತ್ವ ಇರುವುದಿಲ್ಲ, ಇದು ಆಗ 
ನಾನು ಎನ್ನು ವುದಿಲ್ಲ. ದೇಹದಲ್ಲಿರುತ್ತಾ ನಾನು ಎನ್ನು ತ್ತಿರುವ ಪ್ರ ತತ್ತ್ವ, ಇರ 
ಎನ್ನು ವಲ್ಲಿ ಸತ್‌, ಚಿಂತಿಸಬಲ್ಲುದು ಎನ್ನು ವಲ್ಲಿ ಚಿತ್‌, ಪಡಬಲ್ಲುದು ಎನ್ನುವಲ್ಲಿ 
ಆನಂದ, ಈ ಮೂರೂ ಆಗಿದೆ. ಲೋಕತತ್ವ ದಿಂದ ಉದಿಸಿ ನಾನು ಎಂದು ಹೇಳ. 
ತಿರುವ ಈ ತತ್ತ್ವ ಲೋಕದಲ್ಲಿ ಬಾಳುತ್ತಾ ಹ ತನ್ನ ಬುದ್ಧಿ, ತನ್ಪ ಮನಸ್ಸು 
ತನ್ನ ಉಸಿರು, ತ ದೇಹ ಅದರ ಕರಣಗಳು, ಇವೆಲ್ಲ ಇರುವುದನ್ನು ಕಂಡುಕೊಳ್ಳು 
ತ್ರ 3 ಕರಣಗಳ ಸ ಲೋಕದ ವಿವರಗಳನ್ನು ಗ್ರಹಿಸುತ್ತದೆ. ಹೀಗೆ ಗ್ರ 
ಸಿದ ವಿವರಗಳನ್ನು ಸಾಮಗ್ರಿಯಾಗಿ ಸೇರಿಸಿ ತನ್ನ ದೇ ಆದ ಒಂದು ಅನುಭವ 
ಬೊಕ್ಕಸವನ್ನು "ಮಾಡಿಕೊಳ್ಳುತ್ತ ದೆ. ಇದನ್ನು EE ಯೋಚನೆ ಮಾಡುತ್ತದೆ. 
ಅದರಲ್ಲಿರುವ ಅನುಭವವನ್ನು ಮೆಲುಕು ಹಾಕುತ್ತದೆ. ಇದರಲ್ಲಿ ಬುದ್ಧಿಯ ಭಾ 
ಒಂದು; ಪಾಡಿನ ಭಾಗ ಒಂದು. ಎರಡರಿಂದಲೂ ಚೇತನ ಸ ಸತ್ಯದತ್ತ ಹೆಜ್ಜೆ ಇನ್ನು 
ತ್ತದೆ; ಭಾಗ್ಯವಶದಿಂದ ನಿದಿ ಸಿಯನ್ನು ಕಾಣುತ್ತದೆ. ಆ ಪ್ರಣವ ಧನುಸ್ಸು, ಆತ್ಮ 
ಶರ ಬ್ರಹ್ಮ ಗುರಿ; ಎಚ್ಚ ಯುದ್ದ. ಬಾಣ ಬಿಡಬೇಕು ; ಆಗ ಅದು ಗುರಿಯೇ 
ಸೇಕ ತ್ತದೆ” ಸ ಉಪನಿಷತ್ತಿನಲ್ಲಿ ಹೇಳಿರುವ ಸಂಗತಿ ಇದೇ. ಪ್ರಣವ 

ನುವ್ರಿದು. ಬ ಓಂ ಎಂದರೆ ಅಹುದು ; ಅಹುದು ಎಂದರೆ ವಸ್ತುಸ್ತಿತಿ. ಎಂದಕೆ 
Ka ಯಾವುದು ಅರಿನಿಗೆ ಅನುಭವಕ್ಕೆ ಬರುತ್ತದೆ ಅದು. ತಂ ಅನು 

ಭವಕ್ಕೆ ಬಂದ ಸಾಮಗ್ರಿಯನ್ನು ಬಳಸಿ ಗುರಿಯಾದ ಬ್ರಹ್ಮದತ್ತ ಸಾರಿ ಅದನ್ನು 
ಸೇರುವುದು ನರರ ಕರ್ತವ್ಯ. ಈ ಕರ್ತವ್ಯದಲ್ಲಿ ತೊಡಗಿರುವ ಮನುಸ್ಯ ತನ್ನ ಕ್ರಮ 
ವನ್ನು ವಿವರಿಸುವಲ್ಲಿ ಮಾತನ್ನು ಬಳಸಿ ಥಿರ್ಮಿಸುವ ರಚನೆ ರಸಪ್ರಮುಖ ಆದಾಗ 
ಕಾವ್ಯ ಆಗುತ್ತದೆ. 

ರಸಯುಕ್ತವಾದ ವಾಕ್ಯ ಕಾವ್ಯ ಎಂದು ಹೇಳಿದ್ದಾಗಿದೆ. ಇಂಥ ವಾಕ್ಯವನ್ನು 
ಆಡುವವನು ಕನಿ. ನಮ್ಮ ಪೂರ್ವಿಕರು, ಕಾವ್ಯ ಕವಿ ಆಡಿದ ಮಾತು, ಕನಿ ಮಾಡಿದ 
ಕಾರ್ಯ, ಎಂದಿದ್ದಾರೆ. ಮನುಷ್ಯರೆಲ್ಲ ಇಷ್ಟೋ ಅಷ್ಟೋ ಪ್ರಮಾಣದಲ್ಲಿ ಕವಿಗಳೇ, 
ಎಲ್ಲರೂ ರಸವನ್ನು ಅನುಭವಿಸುತ್ತಿರುವವರೇ, ಅದಕ್ಕೆ ಅಲ್ಪ ಸ್ವಲ್ಪವಾದರೂ ರೂಪು 
ಕೊಟ್ಟು ನಾವೆಲ್ಲ ಕೆಲವಾದರೂ ಮಾತನಾಡುತ್ತೇವೆ. ಎಲ್ಲ ದಿನದ ತೀರ ವಾಡಿಕೆಯ 
ಅನುಭವಕ್ಕೆ ಯಾರೂ ಕೊಡಬಹುದಾದ ರೂಪಿನ ಮಾತು ತೀರ ವಾಡಿಕೆ ಎಂಬ 
ಕಾರಣದಿಂದ ಕಾವ್ಯ ಎಂದು ಕಾಣುವುದಿಲ್ಲ. ಕಾವ್ಯ ಎನ್ನಿಸುವ ವಾಕ್ಯಪುಂಜ 
ವಾಡಿಕೆಯ ರೀತಿಯ ಮಾತಿನಿಂದ ಇಷ್ಟೋ ಅಷ್ಟೋ ಬೇರೆಯಾಗಿರುತ್ತದೆ. ಈ 
ವ್ಯತ್ಯಾಸಕ್ಕೆ ಕಾರಣ ಕವಿಯಾದವನು, ಸಾಮಾನ್ಯ ಜನದಿಂದ ಸ್ವಲ್ಪ ಬೇರೆಯಾಗಿರು 
ವುದು. ಅವನು ಈ ಕಾರಣದಿಂದ ಹೆಚ್ಚು ತೀವ್ರವಾದ ಅನುಭವವನ್ನು ಸಡೆಯು 
ವನು. ಇದಕ್ಕೆ ತನ್ನದೇ ಆದ ಶಬ್ದಗಳಿಂದ ರೂಪು ಕೊಡುವನು. ಈ ಕಾರಣದಿಂದ 
ಅವನ ನಿರ್ಮಾಣದ ವಾಕ್ಯವನ್ನು ಕೇಳುವುದರಲ್ಲಿ ಒಂದು ಸೊಗಸು ಕಾಣುವುದು. 
ಅದೇ ಹೊತ್ತಿನಲ್ಲಿ ಕನಿಯ ಅನುಭವ ಕೇಳುವವರ ಹೃದಯದಲ್ಲಿ ಪ್ರತಿಬಿಂಬಿಸುವುದು. 

ಎಂದರೆ ಕಾವ್ಯದ ವಸ್ತು ರಸದ ಸಾಧಾರಣ ರೀತಿಯದೆನ್ನ ಬಹುದಾದ ಅನುಭವ; 
ಅದನ್ನೊಳಗೊಂಡ ಶಬ್ದ ಅಸಾಧಾರಣ ರೀತಿಯ ಶಬ್ದ. 

ಇದನ್ನು ನಮ್ಮ ಪೂರ್ವಿಕರು, ಕಾವ್ಯದ ಆತ್ಮ ರೀತಿ ಎಂಬ ಸೂತ್ರದಲ್ಲಿ ಅಡಗಿಸಿ 
'ಹೇಳಿದರು. 

ಹಿರಿಯರಾದ ಶ್ರೀ ಗುಂಡಪ್ಪನವರು ಈ ವಿಷಯವನ್ನೂ ಇದಕ್ಕೆ ಸಂಬಂಧಿಸಿದ 

ಹಲವು ವಿಷಯವನ್ನೂ ಸಾಹಿತ್ಯವನ್ನು ಕುರಿತ ತಮ್ಮ ಒಂದು ಉಪನ್ಯಾಸದಲ್ಲಿ 
ಹೇಳಿದ್ದಾರೆ. ಅದು " ಜೀವನ ಸೌಂದರ್ಯ ಮತ್ತು ಸಾಹಿತ್ಯ? ಎಂಬ ಅವರ 
ವಿಮರ್ಶನ ಗ್ರಂಥದಲ್ಲಿ ಸೇರಿದೆ. ತಮ್ಮಲ್ಲಿ ಅನೇಕರು ಅದನ್ನು ಓದಿರಬೇಕು. ಇದು 
ವರೆಗೂ ಓದಿಲ್ಲದ ಮಿತ್ರರು ಅದನ್ನು ಓದಬೇಕು ಎಂದು ನನ್ನ ಸೂಚನೆ. ಸಾಹಿತ್ಯ 
ವನ್ನು ಕುರಿತ ಅನೇಕ ವಿವರಗಳನ್ನು ಕುಳಿತು ಯೋಚಿಸಲು ಆ ಗ್ರಂಥ ನೆರವಾಗು 
ತ್ತದೆ, ಈ ರೀತಿಯ ಮಾತಿಗೆ ಉದಾಹರಣೆಯಾಗಿ ಆ ಉಪನ್ಯಾಸದಲ್ಲಿ ಒಂದು 
ವಾಕ್ಯವನ್ನು ಕೊಟ್ಟಿದೆ. ಎದುರಲ್ಲಿ ಒಂದು ಒಣಗಿದ ಮರ ಇದೆ ಎನ್ನುವುದಕ್ಕೆ 
“ ಶುಷ್ಕೋ ವೃಕ್ಷಃ ತಿಸ್ಕತ್ಯಗ್ರೇ ” ಎಂದು ಒಬ್ಬ ಹೇಳುತ್ತಾನೆ; ಇನ್ನೊಬ್ಬ “ ನೀರಸ 
ತರುರಿಹ ಪುರತೋ ಭಾತಿ” ಎನ್ನುತ್ತಾನೆ. ಮೊದಲನೆಯ ಪದಪುಂಜ ಕಿನಿಗೆ 

ಸುಖವಾಗಿಲ್ಲ; ಎರಡನೆಯದು ಸುಖವಾಗಿದೆ. ಈ ರೀತಿಯ ಮಾತು ಕಾವ್ಯ ಎನಿಸಿ 
ಕೊಂಡಿದೆ. ಇದು ಹಿಂದಿನ ಲಾಕ್ಷಣಿಕರ ಸೂಚನೆ. ಇದು ಸರಿಯೇ. ಕಾವ್ಯ 
ಸುಂದರ ಶಬ್ದಗಳ ಪುಂಜವಾಗಿರಬೇಕು. ಆದರೆ ಜೊತೆಗೆ ಇನ್ನೊಂದು ವಿವರವೂ 
ನಮ್ಮ ಗಮನದಲ್ಲಿರಬೇಕು. ಪದಪುಂಜ ಅದನ್ನು ಬಳಸುವವನ ಅನುಭವವನ್ನು 
ಯಥಾವತ್ತಾಗಿ ರೂಪಿಸಬೇಕು : ಸೊಗಸಾಗಿರುವುದು ಎಷ್ಟು ಅವಶ್ಯಕವೋ ಯಥಾ 
ವತ್ತಾಗಿರುವುದು ಅಷ್ಟೇ ಅವಶ್ಯಕ. ಮರವನ್ನು ಕಂಡಾಗ ಅದನ್ನು ಕಂಡವನಿಗೆ ಅದು 
ನೀರಸ ತರು ಎಂದು ಕಂಡಿತೇ? ಶುಷ್ಪ ವೃಕ್ಷ ಎಂದು ಕಂಡಿತೇ? ಅದು ತಿಷ್ಕತಿ 
ಎಂಬಂತಿತ್ತೇ? ಭಾತಿ ಎಂಬಂತಿತ್ತೇ? ಕಾವ್ಯ ಸುಂದರವಾಗಿ ಇರಬೇಕು ; ಹಾಗೆಯೇ 
ಸತ್ಯವಾಗಿಯೂ ಇರಬೇಕು. 


ರಸದಿಂದ ಉದಿಸಿ, ರಸವನ್ನು ಮೂಡಿಸಬಲ್ಲ, ಸತ್ಯ, ಸುಂದರ, ಆದ ವಾಕ್ಯ ಕಾವ್ಯ 
ಎಂದಾಯಿತು. ಸತ್ಯ, ಸೌಂದರ್ಯ, ಒಂದೇ ತತ್ತ್ವ ಎಂದು ಒಂದು ಮತ ಇದೆ. 
ಆಂಗ್ಲ ಕನಿ ಕೀಟ್ಸ್‌ ಇದನ್ನು ಬ್ಯೂಟಿ ಈಸ್‌ ಟ್ರೂತ್‌, ಟ್ರೂತ್‌ ಬ್ಯೂಟಿ 
ಎಂಬ ಸೂತ್ರವಾಕ್ಯದಲ್ಲಿ ಉಲ್ಲೇಖಿಸಿದರು... ಅವನ ಅರ್ಥದಲ್ಲಿ ಇದು ಸರಿಯಾದ 
ಮಾತು. ಆ ಅರ್ಥವನ್ನು ಹಿಡಿಯದ ಜನ, “ ಸತ್ಯವೆಲ್ಲ ಸುಂದರ ಹೇಗೆ ಆಗುತ್ತದೆ? 
ಎರಡೆರಡಲು ನಾಲ್ಕು ಎನ್ನುವುದು ಸತ್ಯ ಅದರಲ್ಲಿ ಸೌಂದರ್ಯ ಏನಿದೆ?” ಎಂದು 
ಕೇಳುತ್ತಾರೆ. ಇದರಂತೆ ಇನ್ನು ಹತ್ತು ಪ್ರಶ್ನೆ ಹಾಕುತ್ತಾರೆ. ಈ ಪ್ರಶ್ನೆಗಳೆನ್ಸೆಲ್ಲಾ 
ಪರಿಶೀಲಿಸುವುದು ಇಲ್ಲಿ ಅನವಶ್ಯಕ. ಆದರೆ ಇಂಥನರಿಗೂ ಸಮಾಧಾನವಾಗಿ 
ಒಂದು ಮಾತನ್ನು ಹೇಳಬಹುದು. ಎರಡೆರಡಲು ನಾಲ್ಕು ಎನ್ನುವ ಮಾತಿನಲ್ಲಿ 
ಮೂಲತಃ ಸೌಂದರ್ಯ ಇಲ್ಲ. ಆದರೆ ಅದು ಹೇಳುವ ಸತ್ಯ ಎಷ್ಟು ಅನುಲ್ಲಂಘ 
ಎಂದು ಯೋಚನೆಮಾಡಿದೆವೇ ಈ ಸಣ್ಣ ಸಂಗತಿ ಸೃಷ್ಟಿಯ ಅತ್ಯದ್ಭುತ ನಿಯಮ 
ಗಳಲ್ಲಿ ಒಂದೆನ್ನು ವುದು ಮನಸ್ಸಿನಲ್ಲಿ ಊರಿ ಆಶ್ಚರ್ಯ ತಲೆದೋರುತ್ತದೆ; ಎಂದರೆ ಈ 
ವಾಕ್ಯವನ್ನು ಕುರಿತ ಈ ಭಾವನೆಯಿಂದ ರಸ ಮೂಡುತ್ತದೆ. ಎಂದರೆ ಈ ಸತ್ಯದಲ್ಲಿ 
ಸೌಂದರ್ಯ ಇದೆ. ಅದನ್ನು ಕಾಣುವುದರಿಂದ ನಮ್ಮ ಮನಸ್ಸಿನಲ್ಲಿ ಸೃಷ್ಟಿ ಅದ್ಭುತ 
ಎಂಬ ಭಾವ ಮೂಡುತ್ತದೆ. ಆದ್ದರಿಂದ ಸತ್ಯ, ಸೌಂದರ್ಯ, ಒಂದೇ ಎಂದು 
ಹೇಳಬಹುದು ಎಂದು ನಮಗೆ ತೋರುತ್ತದೆ. 

ಹೀಗಿದ್ದೂ ಸತ್ಯ ತಾನು ಸುಂದರ ಎನ್ನಿಸಬೇಕಾದಕಿ ಭಾವದ ಮೂಲಕ 
ಹಾಯಬೇಕು. ಹಾಗೆ ಹಾಯ್ದು ಮಾತಿನಿಂದ ರೂಪುಗೊಂಡಾಗ ಅದು ಕಾವ್ಯ 
ಎನಿಸಿಕೊಳ್ಳುತ್ತದೆ. 

ಕಾವ್ಯ ಎಂದರೆ ಪದ್ಯ ಎಂದು ವಾಡಿಕೆಯ ತಿಳಿವಳಿಕೆ, ಎಂದರೆ ಸೌಂದರ್ಯ 
ವನ್ನು ರೂಪಿಸುವ ಪದಪುಂಜದಲ್ಲಿ ಛಂದಸ್ಸು ಇರುತ್ತದೆ ಎಂದು ಕಲ್ಪನೆ. ದಿಟದಲ್ಲಿ 
ನಮ್ಮ ಪೂರ್ವಿಕರು ಈ ಭಾವನೆಯನ್ನು ಇಟ್ಟುಕೊಂಡಿರಲಿಲ್ಲ ಎನ್ನ ಬೇಕು. 


ಸಂಸ್ಕೃತ 

ಸಾಹಿತ್ಯದಲ್ಲಿ, ದೇಶಭಾಷೆಗಳ ಸಾಹಿತ್ಯದಲ್ಲಿ, ಕಾವ್ಯ ಎಂದು ಹೆಸರಾಗಿರುವ ಅನೇಕ 
ಗ್ರಂಥಗಳು ಗದ್ಯದಲ್ಲೂ ಇವೆ. ಕಾವ್ಯ ಅದು ಹೇಳುವ ವಸ್ತುವಿನ ಗುಣದಿಂದ ಕಾವ್ಯ 
ಆಗುತ್ತದೆ. ಅದರ ಭಾಷೆ ರಚನೆ ಮಾತ್ರದಿಂದ ಅಲ್ಲ. 

ಈ ವಿಷಯ ಆಂಗ್ಲ ಸಾಹಿತ್ಯದಲ್ಲಿ ವಿಸ್ತಾರವಾಗಿ ಚರ್ಚೆಗೆ ಬಂದಿದೆ. ಡಾಕ್ಟರ್‌ 
ರ್ಜಾಸನ್‌ ಎಂಬ ವಿಖ್ಯಾತ ಸಾಹಿತಿ 


I put my hat upon my head 
And walked into the Strand ; 
And there I met another man 


Whose hat was in his hand, 


ಎಂಬ ನಾಲ್ಕು ಸಾಲನ್ನು ಛಂದಸ್ಸಿದ್ದರೂ ಕಾವ್ಯ ಅಲ್ಲದ ರಚನೆಗೆ ಉದಾಹರಣೆ 
ಯಾಗಿ ಕೊಟ್ಟರಂತೆ. ಆಮೇಲೆ ಬಂದ ಒಬ್ಬ ಹಿರಿಯ ಲೇಖಕರು, “ ಈ ಪಂಕ್ತಿಗಳು 
ಪದ್ಯ ಅಲ್ಲ ಎನ್ನು ವುದಿರಲ್ಕಿ ಅವು ಗಮನಾರ್ಹವಾದ ಯಾವುದೇ ಸಂಗತಿಯನ್ನು 
ಹೇಳುವುದಿಲ್ಲ. ಏನೂ ಅಲ್ಲದ ಮಾತು ಕವಿತೆ ಅಲ್ಲ ಎಂದು ಸ್ಥಾಪಿಸಬೇಕಾದ್ದೇನು? ” 
ಎಂದರು. ಕಾವ್ಯಾಕಾವ್ಯಗಳ ಚರ್ಜಿ ಬಂದಾಗ ಒಮ್ಮೆ ನಾನು ಈ ಪಂಕ್ಕಿಗಳಿಗೆ 
ಸಮನಾಗಿ 


ಶಾಸನದಿಲಾಖೆಯೊಳ್‌ ಕಮಿ ಸಷನರಾಜ್ಞೆ, ಯಲಿ 
ತೊಡಗಿದನ್‌ ಪಾ ್ರ್ರಾಕ್ಟಾವ್ಯಾ ನೆ ಗಾ ಗೂಟ ರಾ-! 
ಮಾಶಾಸ್ತ್ರಿ ತನೂಜನುಗ್ರ ಇ | ರ್ಪೆಷ 
ಕ ಸೀರ್ವರ್ಸ ಪ್ರಭು ಎಂದು ಮತ ಕ 
ಮರುಗುತಲಿಕೆ al ರ್ಬಿರ್ಸ 'ನೊರೆಯ್ಸೆ ತಂದೀ! ರ್ಮ- 
ಸಬದಾರ್‌ ಜನ ಚಕೋರಮಂ ತಣಿಯಿಸಿದಂ | 


ಎಂದು ಎರಡು ಪದ್ಯವನ್ನು ಕಟ್ಟ ಹೇಳಿದೆನು... ಈ ಕಂದ ಪ ದ್ಯಗಳು 
ಛಂದಸ್ಸಿನ ಎಲ್ಲ ಗ, ಪಾಲಿಸೆ. ಜೊತೆಗೆ ಇಲ್ಲಿ ಚಂದ್ರ ಚಕೋರ 
ವಿಷಯದ ಕವಿಸಮುಯದ ಬಳಕೆಯೂ ಕಾಣುತ್ತದೆ. ಆದರೂ ಸ ಕಾವ್ಯ ಆಗು 
ವುದಿಲ್ಲ. ಕಾರಣ, ಇವುಗಳಲ್ಲಿ ರಸವಿಲ್ಲ. | 


ಇಂಥ ವ್ಯರ್ಥ ವ್ಯಾಪಾರ ಅಲ್ಲ, ರಸಯುಕ್ತ ಅಲ್ಲದ ಎಷ್ಟೇ ಯುಕ್ತವಾದ 
ಸಂಗತಿಗಳನ್ನು ಪದ್ಯವಾಗಿ ರಚಿಸಿದರೂ ಆ ಪದ್ಯಗಳು ಕಾವ್ಯ ಆಗುವುದಿಲ್ಲ. - ನಮ್ಮ 


ಹಿರಿಯರು ಫಿಘಂಟುಗಳನ್ನೈಲ್ಲ ಪದ್ಯವಾಗಿಯೇ ಬರೆದಿಟ್ಟರು. ಹಾಗೆ ಬರೆದ ಉದ್ದೇಶ 
ಬಾಯಿಪಾಠ ಮಾಡಲು ಸುಲಭವಾಗಲಿ ಎನ್ನುವುದು. ಅವರೇ ಅಂಥ ಕೃತಿಯನ್ನು 

ಕಾವ್ಯ ಎಂದು ಕರೆಯಲಿಲ್ಲ. ಹೀಗೆಯೇ ಅರ್ಥಶಾಸ್ತ್ರ, ವೈದ್ಯಶಾಸ್ತ್ರ, ಇಂಥ ಶಾಸ್ತ್ರ 
ವಿಚಾರಗಳನ್ನು ಹಿಡಿದು ಅನೇಕ ಪಂಡಿತರು ಅನೇಕ ಕೃತಿಗಳನ್ನು ರಚಿಸಿದ್ದುಂಟು. 
ಕನ್ನಡದ ಕವಿಚರಿತೆಯಲ್ಲಿ ಇಂಥ ಹೆಸರು ಅನೇಕ ದೊರೆಯುತ್ತದೆ. ದ್ದ ಕೃತಿಗಳು 
ಯಾವುದೂ ಕಾವ್ಯ ಅಲ್ಲ. 

ಪದ್ಯ ಆಗಿರಲಿ, ಪದ್ಯ ಅಲ್ಲದಿರಲ್ಲಿ, ಕಾವ್ಯ ಆಗಿರುವ ವಾಕ್ಯ ಅದರ ನಿರ್ಮಾಪಕ 
ಸ್ವಂತವಾಗಿ ಅನುಭವಿಸಿದ ವಿಷಯವನ್ನು ಮಗೆ ರುಚಿಸುವಂತೆ ಹೇಳುತ್ತದೆ. 
ಕಂಡವನು ಒಬ್ಬ ಉಂಡವರು ಸಾವಿರ ಜನ. ಸಂಸ್ಕೃತ ಕಾವ್ಯದ ಆದಿಯೆಂದು 
ಹೆಸರಾಗಿರುವ ರಾಮಾಯಣದ ಮಂಗಳ ಶ್ಲೋಕವಾಗಿರುವ “ಮಾ ನಿಷಾದ” ಎಂದು 
ಮೊದಲಾಗುವ ಶ್ಲೋಕ್ಕ ಜೊತೆಯಾಗಿದ್ದ ಗಂಡು ಹೆಣ್ಣು ಎರಡು ಕ್ರೌಂಚದಲ್ಲಿ 
ಗಂಡನ್ನು ಒಬ್ಬ ವ್ಯಾಧ ಕೊಂದಾಗ ಕವಿ ವಾಲ್ಮೀಕಿ ದುಃಖದಿಂದ ಉದ್ಗರಿಸಿದ ವಾಕ್ಯ 
ಎಂದು ಐತಿಹ್ಯ ಇದೆ. ವಿಷಯ ದುಃಖ. ಅದು ಖುಷಿಯ ಬಾಯಿಂದ ಒಂದು 
ಶಾಪದ ಮಾತನ್ನಾಡಿಸಿತು. ಅದನ್ನಾಡಿದ ಒಡನೆ ಅವನು “ ಅಯ್ಯೋ! ನನ್ನ 
ಬಾಯಿಂದ ಇಂಥ ಮಾತು ಬಂದಿತೇ” ಎಂದು ಸರಿತಾಪಪಟ್ಟಿ ನು. “ ಶೋಕಾರ್ಥ 
ವಾಗಿ ನಾನು ನುಡಿದ ಮಾತು ಶ್ಲೊ ೇಕವಾಗಲಿ” ಎಂದು ಪ್ರಾರ್ಥಿಸಿದನು. ಮಾತು 
ಶಾಸದ ಬರಿಯ ಶ್ಲೋಕ ಅಲ್ಲ, ತ ಶ್ಲೋಕವೇ ಸ ಅದನ್ನು ಮೊದಲಿಟ್ಟು 
ಕೊಂಡು ಕವಿ ೬.1. ಕಾವ್ಯವನ್ನು ನಿರ್ಮಿಸಿದನು. ಬಹು ಕಾನ್ಯದ ಮೂಲ 
ಇಂಥ ತೀವ್ರಯಾತನೆ. ಪರ್ಷಿಯಾ ದೇಶದ ಹಾಫಿಜ್‌ ಕನಿ ತನ್ನನ್ನು ಕುರಿತು 
ಹೇಳಿಕೊಂಡ ಒಂದು ವಾಕ್ಯದ ಇಂಗ್ಲಿಷ್‌ ಭಾಷಾಂತರ: 


For each small word thy heart has surely bled 


silent and long......... 


ಎಂದರೆ, ಎಲ್ಲ ಕವಿಯೂ ಬರಿಯ ಯಾತನೆಯನ್ನೆ ಚಿತ್ರಿಸುತ್ತಾನೆ ' ಎಂದಲ್ಲ. 
ಕವಿಯಲ್ಲಿ ಕಾವ್ಯದ ಭಾವ ಹೇಗೆ ಮೂಡುತ್ತದೆ ಎನ್ನುವುದು ಭಾ ವಾಕ್ಯದಲ್ಲಿ ಉಕ್ತ 
ವಾಗಿದೆ. ಈ ಸಂಗತಿಯನ್ನು ಆಂಗ್ಲ ಕನಿ ಷೆಲ್ಲೀ ತಿಲವು ಪಂಕ್ಕೆಗಳಲ್ಲಿ ಹೇಳಿದ್ದಾನೆ ನೆ. 
'ಫನಿ ಮುಂಜಾನೆಯಿಂದ ಸಂಜೆಯವ ತಿಗೆ ಒಂದು ಕಡೆ ಕಿಡಿದಿರುತಾ ನೆ ನೆ. ಸಕೋನರದ 
ನೀರಿನಿಂದ ಪ್ರತಿಫಲಿಸಿದ ಸೂರ್ಯರಶ್ಮಿ ಐನೀ ಬಳ್ಳಿ ಯ ಅರಳಿದ ಮೊಗಿ ನ ಒಳೆಗೆ 
೪) 
ಈುಳಿತಿರುವ ಸ್ವರ್ಣ ವರ್ಣದ ತುಂಬಿಗಳನ್ನು ಬೆಳಗುವುದನ್ನು ನಿಟ್ಟಿಸಿ ನೋಡುತ್ತಿ ರು 
ತ್ತಾನೆ. ನಟ್ಟ ನಿ ನೋಡಿಯೂ ಅವು ಎನು, ಏತರವು ಗ ಅವನು ಗಮನಿಸು 
ವುದಿಲ್ಲ. ಹೀಗಿದ್ದೂ ಈ ಅನುಭವದಿಂದ ಅವನು ಜೀವಂತ ವ ಮಾನವನಿಗಿಂತ ಹೆಚ್ಚು 
ಸತ್ಯ ಆದ ಆಕ ತಿಗಳನ್ನು ಸೃ ಹ್ರಿಸುತ್ತಾ ನೆ. . ಅವು ಅಮರತೆಯ ಹುಟು ಮರಿಗಳಾಗು 


ತ್ತವೆ. ಹತ್ತಿ ಹತ್ತಿರ ಇದೀ ಅರ್ಥ ಷೇಕ್ಸ್‌ಪಿಯರ್‌ ಕವಿಯ ಸ: ವಾಕ್ಯದಲ್ಲಿ 

ಕಾಣುತ್ತದೆ. ಕನಿಯ ಪ್ರತಿಭೆ ಅಪರಿಚಿತ ವಸ್ತುಗಳನ್ನು ರೂಪಿಸುತ್ತಾ ಅನನ ಲೇಖನಿ 


gives to airy nothing 
A local habitation and a name, 


ಗಾಳಿಯಂತೆ ಶೂನ್ಯವಾದ ತತ್ವಕ್ಕೆ ಒಂದು ಅವಾಸನನ್ನು ನಿರ್ಮಿಸಿ ಒಂಡು ಹೆಸರನ್ನು 
ಕೊಡುತ್ತದೆ. ಇದನ್ನು ಮಾಡಲು ಅವನಿಗೆ ಶಕ್ತಿ ಬರುವುದು ಅವನನ್ನು ಪೋಷಿಸಿದ 
ಸ್ಪರ್ಗಜನ್ಯ ಸತ್ವ ಒಂದರಿಂದ. ಕೋಲೆರಿಜ್‌ ಹೇಳಿದಂತೆ, ಕವಿಯಾದವನು 


On honey dew has fed and drunk the milk of paradise. 


ಈ ಪೋಷಣೆಯ ಪ್ರಭಾವದಲ್ಲಿ ಕನಿ ತನಗೆ ಬಂದಿರುವ ಶಕ್ತಿಯನ್ನು ಕುರಿತು ತಾನೇ 
ನಿಸ್ಮಯಗೊಳ್ಳುತ್ತಾನೆ. ತೀರ ಈಚಿನ ಐರ್‌ಲೆಂಡ್‌ ಕನಿಯೊಬ್ಬನು ಹೇಳಿರುವಂತೆ: 
We are the music makers ; 

Weare the dreamers of dreams 

World losers and world forsakers 

On whom the pale moon gleams; 

We are the movers and shakers 

Of the world for ever it seems. 

ಕಾವ್ಯದ ಈ ನಿರ್ಮಾಣ ಶಕ್ತಿಯನ್ನು ನೇಮಿಚಂದ್ರ “ ಕಟ್ಟುಗೆ ಕಟ್ಟಿದಿರ್ಕೆ 

ಕಡಲಂ ಕಪಿಸಂತತಿ........ > ಎಂದು ಮೊದಲಾಗುವ ತನ್ನ ಪದ್ಯದಲ್ಲಿ ಬಹು ಚೆನ್ನಾಗಿ 
ವರ್ಣಿಸಿದನು. ಹೊರಗೆ ಆಗಿರಲಿ ಆಗದೆ ಹೋಗಿರಲಿ ಅಸಾಧ್ಯ ಸಂಗತಿಗಳೆಲ್ಲ ಕನಿ 
ಗಳೆ ಕೃತಿಯಲ್ಲಿ ಆದವು ; ಅವು ಆದಂತೆ ಹೇಳಿ ಕನಿಗಳು ತಮ್ಮ ಗುರಿಯನ್ನು ಸಾಧಿ 
ಸಿದರು. ಮತ್ತೊ ಬ್ಬ ಕನ್ನಡ ಕನಿ ಹೇಳಿದಂತೆ ಕನಿ ನೂತನ ಬ್ರಹ್ಮ. 


೫ 


ಅನುಭವ, ಉಕ್ತಿ, ಎರಡರಿಂದಲೂ ಸಂಪನ್ನನಾದ ಕವಿಸರಂಪರೆ ಭರತವರ್ಷದ 
ಬಹುಮುಖದ ಸೌಭಾಗ್ಯದ ಒಂದು ಮುಖ, ನಮ್ಮ ಕಾವ್ಯ ವೇದದಲ್ಲಿ 
ಆರಂಭವಾಯಿತು. ಉಷಸ್ಸನ್ನು ವರ್ಣಿಸಿದ ವೇದ ಕಾಲದ ಖುಸಿ ನಮ್ಮ ಕವಿ 
ಪರಂಪರೆಯ ಆದಿಪುರುಷ. ಅವನ ಕಣ್ಣು ಸೃಷ್ಟಿಯ ಸೌಂದರ್ಯವನ್ನು ನೋಡಿ 
ಆನಂದದಿಂದ ಅರಳಿತು. ಅವನ ಹೃದಯ ಭಾವದಿಂದ ತುಂಬಿತು. ಅವನ ಬಾಯಿ 
ಭಾವದ ಭರವನ್ನು ಮಾತುಮಾಡಿ ನುಡಿಯಿತು. ಸಂಹಿತೆಯ ಕಾಲ ಮುಗಿದು ಉಪ 
ನಿಷತ್ತಿನ ಕಾಲ ಬಂದಾಗ್ಗೆ ಇಂಥದೇ ಮನಸ್ಸು ಸೃಷ್ಟಿಯ ರಹಸ್ಯವನ್ನು ಇಷ್ಟೇ ತೀವ್ರ 
ವಾಗಿ ಗ್ರಹಿಸಿತ್ಕು ಇಷ್ಟೇ ಸುಂದರವಾಗಿ ನುಡಿಯಿತು. “ ಭೀಷಾ ಅಸ್ಮಾತ್‌ ವಾತಃ 

ಪವತೇ, ” “" ತಮೇವ ಭಾಂತಂ ಅನುಭಾತಿ ಸರ್ವಂ, * “ ಭಿದ್ಯತೇ ಹೃದಯಗ್ರಂಥಿಃ 
ಛಿಧ್ಯಂತೇ ಸರ್ವಸಂಶಯಾಃ ಕ್ಷೀಯಂತೇ ಸರ್ವಕರ್ಮಾಣಿ ಯಸರ್ಸ್ಮಿ ದೃಷ್ಟೇ 
ಪರಾವರೇ,” “ ತಸ್ಯಮಥ್ಯೇ ವಹ್ನಿಶಿಖಾ ಅಣೀಯೋರ್ಧ್ವಾ ವ್ಯವಸ್ಥಿತಃ ನೀಲತೋಯದ 
ಮಧ್ಯಸ್ಥಾ ವಿದ್ಯುಲ್ಲೇಖೇವ ಭಾಸ್ವರಾ” ಈ ಉಪನಿಷದ್ವಾಕ್ಯಗಳು ಖುಷಿಯ ಹೃದಯ 
ಕಂಡುಕೊಂಡ ಒಂದು ನಿಗೂಢ ಸತ್ಯ ಸುಂದರತತ್ವವನ್ನು ಸುಂದರ ಶಬ್ದಗಳಲ್ಲಿ ಪ್ರಕಟ 
ಸಿದವು. ಆಮೇಲಿನ ಕಾಲದಲ್ಲಿ ಬಂದ ರಾಮಾಯಣ ಭಾರತ ಜನಾಂಗದ ಸಂಸ್ಕೃತಿ 
ಮುಟ್ಟಿದ್ದ ಮಟ್ಟನನ್ನು ಚಿತ್ರಿಸಿದವುು ಆ ಸಂಸ್ಕೃತಿಗೆ ಒಂದು ಮೇಲ್ಪ್ಬಂಕ್ತೆಯನ್ನುು 
ಹಾಕಿಕೊಟ್ಟ ವು... ಧರ್ಮವನ್ನು ಕುರಿತ ವಿಚಾರ ಬೆಳೆದಂತೆ ಜನಾಂಗದ ಕಾವ್ಯ 
ಪುರಾಣಗಳ ರೂಪವನ್ನು ಪಡೆಯಿತು. ಆಧ್ಯಾತ್ಮಿಕ ತತ್ತ್ವಗಳು ಮನಸ್ಸಿಗೆ ಸ್ಪಷ್ಟವಾಗಲಿ 
ಎಂಬ ಅಪೇಕ್ಷೆಯಿಂದ ನಮ್ಮ ಹಿರಿಯರು ವಾಮನ ನರಸಿಂಹ ಮುಂತಾದ ಅವತಾರ 
ಗಳ ಕಥೆಗಳನ್ನು ರಚಿಸಿದರು. ಮಾನವನ ಇತಿಹಾಸ ವಿಶ್ವನಿಯಾಮಕ ಶಕ್ತಿ ಯ 
ವಿಕಾಸ ಮಾತ್ರ ಎಂದು ಮನಗಂಡ ಮಹನೀಯ ಜೇತನಗಳು ಆಮೇಲಿನ ಧರ್ಮ 
ವಿಷಯದ ಕಾವ್ಯರಾಶಿಯನ್ನು ಸೃಷ್ಟಿ ಮಾಡಿದವು. ಮಹಾಭಾರತದ ಕೃಷ್ಣ ದೈವದ 
ಒಂದು ಅವತಾರ ಎಂಬ ಭಾವವನ್ನು ಸಿದ್ಧಾಂತ ಮಾಡುವುದಕ್ಕೆ ಭಾಗವತದಂಥ ಕಥೆ 
ಒಂದು ರೂಪುಗೊಂಡಿತು. ದೈವವನ್ನು ಸುರಿತ ಬೇರೆ ಬೇರೆ ಭಾವಗಳು, ಬೇರೆ ಬೇರೆ 
ದೇವರುಗಳೇ ಆದ ಕಾಲಕ್ಕೆ, ಒಬ್ಬೊಬ್ಬ ಇಂಥ ದೇವರನ್ನು ಕುರಿತು ಭಕ್ತರು ಕಥೆ 
ಗಳನ್ನು ಕಟ್ಟಿದರು. ಅದನ್ನು ಕಾವ್ಯವಾಗಿ ರಚಿಸಿದರು. ಈ ಸ್ಥಿತಿಯಲ್ಲಿ ಧರ್ಮವನ್ನೋ 
ದೈನವನ್ನೋ ಕುರಿಯದೆಯೆ ಸೌಂದರ್ಯಪ್ರೇಮ ಕಾವ್ಯದ ರೂಪವನ್ನು ತಾಳುವುದು 
ಸಹಜ.  ಕಾಳಿದಾಸ್ಕ ಭವಭೂತಿ, ದಂಡಿ ಮುಂತಾದ ಮಹನೀಯ ಜೇತನದ 
ಕವಿಗಳು ಈ ಪ್ರವೃತ್ತಿ ಯ ಫಲವಾಗಿ ರಸವೇ ಮುಖ್ಯವಾದ ಕೃತಿಗಳನ್ನೂ ರಚಿಸಿದರು. 
ಕಾಲಾನುಕ್ರಮದಲ್ಲಿ ನಮ್ಮ ದೇಶಭಾಷೆಗಳಲ್ಲಿ ಕಾವ್ಯಗಳು ನಿರ್ಮಾಣವಾದುವು. 
ಇಲ್ಲಿಯೂ ಕಾವ್ಯ ಒಂದು ಮುಖದಲ್ಲಿ ಧರ್ಮದ ಕಡೆ ನೋಡುತ್ತಾ ಇನ್ನೊಂದು 
ಮುಖದಲ್ಲಿ ಜೀವನದ ಕಡೆ ನೋಡುತ್ತಾ ಬೆಳೆಯಿತು. ನಮ್ಮ ಭಾಷೆಯಲ್ಲಿ ಕಾವ್ಯ 
ಮುಟ್ಟಿದ ಒಂದು ಎತ್ತರ ಆದಿಸಂಸನಲ್ಲಿ ಕಾಣುತ್ತದೆ. ಅನಂತರ ಬಂದ ಸಾಹಿತ್ಯದಲ್ಲಿ 
ಬಸವಣ್ಣ, ಕುಮಾರವ್ಯಾಸ ಲಕ್ಷ್ಮೀಶ, ರತ್ನಾಕರ ಕಾವ್ಯದಲ್ಲಿ ಉನ್ನತ ಸ್ಥಳಗಳನ್ನು 
ಸಾಧಿಸಿದರು. ರಾಷ್ಟ್ರದ ಇತರ ಭಾಷೆಗಳ ವಿಷಯವನ್ನು ಇಲ್ಲಿ ಹೇಳುವುದು ಸಾಧ 
ವಲ್ಲ, ಅಷ್ಟು ಅವಶ್ಯಕವೂ ಅಲ್ಲ. ಕನ್ನಡ ನಾಡಿನಲ್ಲಿ ನಮ್ಮ ಜನ ಪಡೆದ ಕಾವ್ಯಾನು 
ಭವವನ್ನು ಬೇರೆ ನಾಡುಗಳಲ್ಲಿ ಅಲ್ಲಿಯೆ ಜನರೂ ಪಡೆದಿದ್ದಾರೆ. ಅವರ ಭಾಷೆ 
ಗಳಲ್ಲಿಯೂ ಉತ್ತಮ ಕಾವ್ಯ ನಿರ್ಮಾಣ ಆಗಿದೆ. 


ಈ ಸಾಹಿತ್ಯವೆಲ್ಲ ಜನತೆಯ ಸಂಸ್ಕೃತಿಯ ಫಲ, ಹಾಗೆಯೇ ಆ ಸಂಸ ತಿಯನ್ನು 


| 6 ಳಿ 
ಮಾರ್ಪಡಿಸಿದ ಶಕ್ತಿ ; ಕವಿಯ ಭಾವ, ಅನುಭವ, ಶ್ರೇಷ್ಟ, ಉನ್ನತ ಆದಾಗ ಕಾವ್ನ 

ಶ್ರೇಷ್ಠ, ಉನ್ನತ ಆಯಿತು. ಈ ಗುಣಗಳಿಲ್ಲದಾಗ ಕೃತಿಯು ಆ ಗುಣಗಳನ್ನು ತೋರದೆ 
ಹೋಯಿತು. ಅಧ್ಯಾತ್ಮ ಅರ್ಥವಾಗಲೆಂದು ಅದ್ಭುತ ಕಥೆಗಳ ಮೂಲಕ ಅದನ್ನು 
ವಿವರಿಸಿದ ಕ್ರಮ, ಅಧ್ಯಾತ್ಮ. ವನ್ನು ಸುಲಭ ಮಾಡಿದಂತೆ, ಅದ್ಭುತ ವನ್ನು ವುದನ್ನು 
ಅದ್ಭುತವೇ ಅಲ್ಲ ಎನ್ನುವಂತೆ ಸ ಸಾಮಾನ್ಯಮಾಡಿ ಮುಗಿಯಿತು. ನವನ್ನು ಶುರಿತ 
ಹಲವು ಭಾವ ಬೇರೆ ಬೇರೆ ದೇವರು ಎಂಬಂತೆ ಕೃತಿಗಳನ್ನು ರಚಿಸಿದ ಜನ್ಯ ತಮ್ಮ 
ದೇವರು ಹೆಚ್ಚು, ಇನ್ನೊಬ್ಬರ ದೇವರು ಕಡಿಮೆ ಎಂಬ ಭಾವವನ್ನು ಅತಿರೇಕಕ್ಕೆ 
ಒಯ್ದರು. “ ರುದ್ರೋ ನಾರಾಯಣಶ್ಚೈೈವ ತತ್ಪಮೇಕಂ ದ್ವಿಧಾಕೃತಂ ” ಎನ್ನು 
ವುದು ಭಾರತದ ಒಂದು ವಾಕ್ಯ. ಆಮೇಲಿನ ಲೇಖಕರು ರುದ್ರ ನಾರಾಯಣರನ್ನು 
ಬೇರೆಯಾಗಿಯೇ ಭಾವಿಸಿದರು. ತಮ್ಮ ಭಾವನೆಗೆ ಅಡ್ಡಿಯಾಗುತ್ತದೆ ಎಂದೋ 
ಏನೋ ಕೆಲವರು ಭಾರತವ ನ್ನು ಪ್ರತಿಮಾಡುವಲ್ಲಿ SE ಪ್ರ ವಾಕ್ಯವನ್ನು ಬಿಟ್ಟೀ 

ಬಿಟ್ಟಿ ರು. ಗ್ರಂಥದ ಕೆಲವು ನಾಢಗಳಲ್ಲಿ ಈ ವಾಕ್ಯ ದೊರೆಯುವುದಿಲ್ಲ. ನೀವರುಗಳಿ 
ಪಾರಮ್ಯದ ವಾದ ಉಗ್ರವಾಗಿ ಬೆಳೆದ ದಿನದ ನಮ್ಮ ಒಂದು: ರಗಳೆ ಕಾವ್ಯದಲ್ಲಿ 
ಬಂದಿರುವ ಒಂದು ಸಂಗತಿಯನ್ನು ನಮ್ಮ ಅಧ್ಯಾ ಸಕ "ಮುತ್ತ ರೊಬ್ಬ ರು ನನಗೆ ಒಮ್ಮೆ 
ವರ್ಣಿಸಿದರು. ಅದನ್ನು ಕೇಳುವುದೇ ನರಗೆ ಕಷ್ಟ ಷನ ಜು ತ 
ನಮ್ಮ ಕವಿಯೊಬ್ಬರು ಬರೆದಿದ್ದಾರೆ ; ಹೊಸ Kp ನಮ್ಮ ಅಧ್ಯಾಸಕರೊಬ್ಬರು 
ಇದು ಬರುವ ರಗಳೆ ಕಾವ್ಯವನ್ನು ಸಂಪಾದಿಸಿ ಪ್ರಕಟಿಸಿದ್ದಾರೆ; ನಮ್ಮ ವಿಶ್ವವಿದ್ಯಾ 
ನಿಲಯನವೊಂದು, ಈ ಪುಸ್ತಕವನ್ನು ಪಠ್ಯವಾಗಿ ನೇಮಿಸಿದೆ. ನನಗೆ ಈ ಸಂಗತಿಯನ್ನು 
ಹೇಳಿದ ಅಧ್ಯಾಪಕ ಮಿತ್ರರು ಅದನ್ನು ಪಾಠ ಹೇಳಬೇಕಾಗಿ ಬಂದಿತು. ಪ್ರೌಢ 
ವಯಸ್ಸಿನ ಹೆಣ್ಮಕ್ಕ ಳು 'ಗಂಡುಮಕ್ಕಳು ಮೂರ್ತರಾಗಿದ್ದ ತರಗತಿಯಲ್ಲಿ, ಕಾವ್ಯದ 
ಈ ಭಾಗವನ್ನು ಪಾಠ ಹೇಳುವುದು ಬಹಳ ಕಷ್ಟ ಆಯತು ಅವರು ಹೇಳಿದರು. 


ಇದು ಇಂಥ ಸ ಅತಿರೇಕಕ್ಕೆ ಒಯ್ದ ಒಂದು ಸಂದರ್ಭದ ಮಾತು. 
ವೀರಭಕ್ತಿಯ ವೈಷ್ಣ ವರು ಶಿವನನ್ನು, ವೀರಭಕ್ತಿಯ ಶೈವರು ನಿಷ್ಣು ವನ್ನು ಹೀಯಾಳಿ 
ಸಲು ಬರೆದ ಇಂಥ ಬರಹ ನಮ್ಮ ಲ. ಹಕ ಇವೆ. ಇದರ ವಿವರಗಳನ್ನು ಈಗ ಬೆಳೆಸಿ - 
ಹೇಳುವುದು ಅವಶ್ಯಕವಲ್ಲ. ಇಲ್ಲಿ ಪ್ರಕೃತವಾದ ಮಾತು ಇಷ್ಟು. ಇಂಥ ಭಾವ 
ಉನ್ನ ತವಲ್ಲದ ಜಕರ ಇಂಥ ಸಾಹಿತ್ಯದ ರಚನೆ ಕವಿಯನ್ನು ಒಂದು ಮಟ್ಟಿ 
ದಿಂದ ಮೇಲಕ್ಕೆ ಏರದಂತೆ ತಡೆಯಿತು. ಕೃತಿಯನ್ನು ಒಂದು ಕುಡಿತ ಚ್‌ 
ಪ್ರಸಾರಕ್ಕೆ ಮೀಸಲು ಮಾಡಿತು. ಇಂಥ ಕ ತಿಗಳೆನ್ನು ಓದಿದ ಜನರ ಮನಸ್ಸು ಈ 
ತಗ್ಗಿ ನಮಟ್ಟದ ಭಾವಗಳಲ್ಲೇ ಸುಳಿದು ದೈವ ಜೆ ಎನ್ನುವ ಉದಾತ್ತ ಭಾವವನ್ನು 
ಅನುಭವಿಸುವ ಭಾಗ್ಯವನ್ನು ಕಾಣದೆಹೋಯಿತು. 

ಕಾವ್ಯ ಉನ್ಸತ ಭಾವದಿಂದ ಪ್ರೇರಿತವಾಗಿ ಉನ್ನತ ರೀತಿಯಲ್ಲಿ ಬೆಳೆದು ತನ್ನ 
ಸಾಧಾರ | ಸಿದ್ಧಿ "೪ಸಿದರೆ, ಅದನ್ನು ರಚಿಸಿದವನು ಬಂ ಮೂಲದ ಭಾವವನ್ನು. 

ಪೂರ್ಣವಾಗಿ ಅನುಭವಿಸಿ ಸುಖಸಡುತ್ತಾನೆ. ಅನನ ಚೇತನ ಆ ಭಾವದಲ್ಲಿ ಭದ್ರ 
ವಾಗಿ ನಿಲ್ಲುತ್ತದೆ. ಭಾವ ಉನ್ನತ ಆದ್ದರಿಂದ ಚೇತನ ಉದಾತ್ತ ಆಗುತ್ತದೆ. ಕಾವ್ಯ 
ನನ್ನು ರಚಿಸಿದ ಮನುಷ್ಯನೇ ಆ ರಚನೆಯ ಫಲವಾಗಿ ಆಧ್ಯಾತ್ಮದಲ್ಲಿ ಮುಂದುವರಿಯು 
ತ್ತಾನೆ ಮೇಲಕ್ಕೆ ಏರುತ್ತಾನೆ. ' 

ಭಾನ ಸುರೂಪವಾಗಿದ್ದು ಉಕ್ತಿ ಶಕ್ತ, ಚತುರ, ಆಗಿದ್ದು: ಕಾವ್ಯ 
ಸಿದ್ದಿಯನ್ನು ಮುಟ್ಟಿತಾದರೆ ಅದು ಅದನ್ನು ಓದುವವರ ಜೇತನದಲ್ಲಿ ಅದರ 
ಕರ್ತೃವಿನ ಚೇತನದ ಅನುಭವವನ್ನು ಪ್ರತಿಮಾಡುತ್ತದೆ. ದೀಪದಿಂದ ದೀಪ 
ಹಚ್ಚಿಕೊಳ್ಳುವಂತ್ಕ, ಕವಿಯ ಚೇತನದಿಂದ ಓದುವವನ ಚೇತನ ಜ್ಯೋತಿಯನ್ನು 
ಪಡೆಯುತ್ತದೆ. ಕೃತಿಯನ್ನು ಓದುವವನು ತಕ್ಕಷ್ಟು ಸಂಸ್ಕೃತವಾದ ಚೀತನ ಆದರೆ 
ಕೃತಿ ಒಡನೆ ಪರಿಣಾಮಕಾರಿ ಆಗುತ್ತದೆ. ಅಷ್ಟು ಸಂಸ್ಕೃತ ಅಲ್ಲದ ಜೀತನದಲ್ಲಿ 
ಪರಿಣಾಮ ಸ್ವಲ್ಪ ತಡವಾಗಿ ಆಗುತ್ತದೆ. ಕೆಲಸಮಯ ಸುಲಭವಾಗಿ ಅರ್ಥವನ್ನು 
ಗ್ರಹಿಸಿದ ಕಾವ್ಯಪ್ರೇಮಿ ತಾನು ಗ್ರಹಿಸಿದ ಅರ್ಥವನ್ನು ವಿವರಿಸಿ ಹೇಳಿ ಇತರರು 
ಅದನ್ನು ಗ್ರಹಿಸಲು ನೆರವಾಗುತ್ತಾನೆ. ಹೀಗೆ ಕಾವ್ಯ ಉಂಟುಮಾಡುವ ಖರಿಣಾಮ 
ಚೇತನದಿಂದ ಚೇತನಕ್ಕೆ ಹರಡುತ್ತದೆ. ಕವಿಯ ಜೀವ ಕಂಡ ಭಾವ ತಕ್ಕಷ್ಟು ಕಾಲ 
ತಕ್ಕಷ್ಟು ಚೇತನಗಳನ್ನು ಮತ್ತೆ ಮತ್ತೆ ಮುಟ್ಟಿ ತೆಂದರೆ ಈ ಪರಿಣಾಮ ವಿಸ್ತಾರವಾಗು 
ವುದಲ್ಲದೆ ಸ್ಥಿರವೂ ಆಗುತ್ತದೆ. ಅನುಕೂಲ ಪರಿಸ್ಥಿತಿಯಲ್ಲಿ ಒಟ್ಟು ಜನಾಂಗವೇ ಈ 
ಭಾವದ ಪ್ರಭಾವಕ್ಕೆ ಈಡಾಗುತ್ತದೆ; ಅದರಿಂದ ಪರಿಷ್ಕೃತ ಆಗುತ್ತದೆ; ಅದರ ಫಲ 
ವಾಗಿ ಜೀವನವನ್ನು ಕುರಿತು ನಿಷ್ಭ್ರಷ್ಟವಾದ ಒಂದು ಎಲುನನ್ನು ತಳೆಯುತ್ತದೆ 
ಒಂದು ಗುರಿಯನ್ನು ಕಾಣುತ್ತ ದಿ; ಆ ಗುರಿಯನ್ನು ಸಾಧಿಸಬೇಕೆಂಬ ಆಶೆಯನ್ನು 
ಆಂತರ್ಯದಲ್ಲಿ ಅನುಭವಿಸುತ್ತದೆ. ಇದರ ಫಲವಾಗಿ ಚೇತನ ಸ್ಪಷ್ಟವಾಗಿ 
ಉದ್ದೇಶಿಸದೆ ಒಂದು ಧ್ಯೇಯವನ್ನು | ಕಲ್ಪಿಸಿಕೊಳ್ಳುತ್ತದೆ; ಅದನ್ನು ಸಾಧಿಸಲು 
ಬಯಸುತ್ತದೆ. ಆ ಬಯಕೆಯ ಕಾರಣದಿಂದ ಆಧ್ಯಾತ್ಮಿಕವಾಗಿ ಒಂದು ಯತ್ನದಲ್ಲಿ 
ತೊಡಗುತ್ತದೆ; ಔನ್ನತ್ಯವನ್ನು ಅನುಭವಿಸುತ್ತದೆ. ಧ್ಯೇಯದ ದರ್ಶನ, ಅದನ್ನು 
ಸಾಧಿಸುವ ಅಪೇಕ್ಷೆ, ಸಾಧಿಸುವ ಯತ್ನ, ಇವುಗಳಿಂದ ಬರುವ ಚಿನ್ನತ್ಯ ಒಂದು 
ಸಮಾಜದಲ್ಲಿ ತಕ ಷ್ಟು ಜನರಲ್ಲಿ ಕಂಡಾಗ ಆ ಸಮಾಜವೇ ಉದ್ದಾರದತ್ತ. ಮುಖ 
ಮಾಡಿ ನಡೆಯತೊಡಗುತ್ತದೆ. ಇದು ಕಾವ್ಯದಿಂದ ಆಗುವ ಕೆಲಸ. 

ರಾಮಾಯಣ ಮಹಾಭಾರತ ಭರತವರ್ಷದಲ್ಲಿ ನಮ್ಮ ಜನರ ಬಾಳುವೆಯಲ್ಲಿ 
ಪಡೆದಿರುವ ಸ್ಥಾನವನ್ನು ನಾವೆಲ್ಲ ಬಲ್ಲೆವು. ಮೂಲತಃ ಆ ಗ್ರಂಥಗಳು ಶ್ರೇಷ್ಠ 
ಭಾವನೆಗಳನ್ನು ಪ್ರತಿಪಾದಿಸುವ ಉನ್ನತ ಧ್ಯೇಯದ ಕೃತಿಗಳು. ಅವುಗಳ ಉಕ್ತಿ 
ಸತ್ಯವನ್ನು ಮನಸ್ಸಿಗೆ ಮುಟ್ಟಿಸುವ ಶಕ್ತಿಯಿಂದ ತುಂಬಿದ್ದ ಕಾರಣ ಅವು ಜನಾಂಗದ 
ಧ್ಯೇಯವನ್ನು ರೂಪಿಸುವ ಕೃತಿಗಳಾದವು. ಸಾವಿರಾರು ವರ್ಷ ಜನತೆಯಲ್ಲಿ 

ಪ್ರಸಾರ ಆಗಿ ಇವು ಜನಾಂಗದ ದಿನ ದಿನದ ಜೀವನದ ಒಂದು ಭಾಗವಾಗಿ ಬೆರೆತವು. 
ಶಾಮ ಸೀತಾದೇವಿ, ಲಕ್ಷ್ಮಣ, ಭರತ, ಹನುಮಂತ್ಕ ಶ್ರೀಕೃಷ್ಣ, ಯುಧಿಷ್ಠಿರ 
ಸ ಗಾಂಧಾರಿ, ಭೀಷ್ಮ ಭೀಮ, ಅರ್ಜುನ ದೌಸದಿ ಅದರ್ಶವ್ಯಕ್ತಿ ಗಳಾದರು. 
ಆ ಆದರ್ಶ ಬಹು ಎತ್ತರದ್ದು ಎಂದು ಕಂಡಲ್ಲಿ ಜನಾಂಗ ಆ ಆದರ್ಶ ಪುರುಷರನ್ನು 
ದೇವರ ಅವತಾರ ಎಂದೇ ನೆನೆಯಿತು. ರಾಮ್ಕ ಕೃಷ್ಣ, ಹೀಗೆ ಅವತಾರಪುರುಷ 
ರಾದರು. ಯುಧಿಷ್ಠಿರ ವಿದುರರು ಧರ್ಮದೇವತೆಯ ಮಾನವ ರೂಪಗಳೆಂದು ಪೂಜೆ 
ಪಡೆದೆದ್ದು ಹೀಗೆಯೀ. ರಾಮಾಯಣ ಮಹಾಭಾರತವನ್ನು ಉದಾಹರಣೆಯಾಗಿ 
ಹೇಳಿದೆ. ಲೋಕದ ಇತಿಹಾಸದಲ್ಲಿ ಇಷ್ಟು ದೀರ್ಫ್ಥಕಾಲ ಇಷ್ಟು ಸಂಖ್ಯೆಯ ಜನತೆ 
ಗಳಿಗೆ ಈ ಗ್ರಂಥಗಳು ಮಾಡಿರುವಷ್ಟು ಶುಭವನ್ನು ಮಾಡಿದ ಗ್ರಂಥ ಬೇರೆ ಇಲ್ಲ 
ಎಂದೇ ಹೇಳಬಹುದು. ಆದರೂ ಇತರ ಉನ್ನತ ಸಾಹಿತ್ಯ ಇವುಗಳೊಂದಿಗೆ ಹೋಲಿಸ 
ಬಹುದಾದ ಶುಭವನ್ನು ಸಾಧಿಸಿದೆ. ಲೋಕದ ಐವತ್ತು  ಮಹಾಸಾಹಿತ್ಯಗಳ 
ಐವತ್ತು ಲೇಖಕರಾದರೂ ವ್ಯಾಸ್ಯ ವಾಲ್ಮೀಕಿಗಳ ಕಿರಿಯ ಸೋದರರಾಗಿ ಸ 
ಸಮೀಪದಲ್ಲಿ ನಿಲ್ಲಬಲ್ಲ ಯೋಗ್ಯ ತೆಯ ನ ಬೆಳಗಿದ್ದಾ ರೆ. ಕನಿ ನೂತನ ಬ್ರ 
ಎಂಬ ವಾಕ್ಯ ಇವರೆಲ್ಲರನ್ನು ತ ಯುಕ್ತ ಅಗುತ್ತದೆ. 
ಈ 

ಸಮಾಜ ಸಂಸ್ಕಾರ ಪಡೆಯುತ್ತದೆ, ಎನ್ನುವುದರ ಅರ್ಥ ಸಮಾಜದ ಅನೇಕ 
ವ್ಯಕ್ತಿ ಗಳು ಸಂಸ್ಕಾರವನ್ನು ಪಡೆಯುತ್ತಾರೆ ಎನ್ನು ಪ್ಲಿವುದು ಎಂದಿದೆ... ದೇಶ ಕಾಲ, 
ಭಾಷೆ, ಬೇರೆ ಆದಂತೆ ಜನಸಮುದಾಯಗಳ ಮೇಲೆ ಪರಿಣಾಮ ಬೀರಿದ ಕೃತಿಗಳೂ 
ಬೇರೆಯಾಗುತ್ತನೆ. ಯಾವ ಜೀವನದಲ್ಲಿ ಯಾವ ಕಾವ್ಯಗಳು ಯಾವ BN 
ವನ್ನು ಮಾಡಿದವೆನ್ನು ವುದು ವಿವರವಾಗಿ ನೋಡಿ ತಿಳಿಯಬೇಕಾದ ವಿಷಯ. ಒಂದು 
ಜೀವನದಲ್ಲಿ ಯಾವ ಕಾವ್ಯ ಯಾವ ಪರಿಣಾಮವನ್ನು ಬೂಟಿನ ಬು 
ವಿವರವಾಗಿ ನೋಡಿದರೆ, ಕಾವ್ಯದಿಂದ ಆಗುವ ಕೆಲಸದ ಸ್ವರೂಪ ನಮಗೆ ಮನ 
ದಟ್ಟಾಗುತ್ತದೆ. ನಮ್ಮ ನಮ್ಮ ಜೀವನದಲ್ಲಿ ಯಾವ ಕಾವ್ಯ ಯಾವ ವೇಳೆ ಜೇತಕ : 
ವನ್ನು ಸೋಕಿ ಯಾವ ಪರಿಣಾಮವನ್ನು ಂಟುಮಾಡಿತು ಎಂದರ ವಿವರಿಸುವುದು ಇದಕ್ಕೆ 
ಒಂದು ನಿದರ್ಶನವಾದೀತು. ಆಡ್ದರಿಂದ ನನ್ನ ಬಾಳುವೆಯಲ್ಲಿ ಕಾವ್ಯ ವಹಿಸಿದ 
ಹೊಣೆಯನ್ನು ಸ ಸ್ವಲ್ಪ ೨) ವಿವರವಾಗಿ ಅರಿಕೆ ಮಾಡಲು ಅಪ್ಪಣೆ ಬೇಡುತ್ತೆ ನೆ. 

ನನಗೆ ನೆನಪಿರುವಂತೆ ನಾನು ತೀರ ಮೊದಲಲ್ಲಿ ಕೇಳಿದ ಕಾವ್ಯ ಎಂದರೆ ಜೈಮಿನಿ 
ಭಾರತ. ಮೊದಲು ಕೇಳಿದಾಗ ನನಗೆ ಅದರ ಅರ್ಥ ತಿಳಿಯಲಿಲ್ಲ ಎಂದು ನಾನು 
ಹೇಳಬೇಕಾಗಿಲ್ಲ. ಆದರೂ, “ ಶ್ರೀವಧುವಿನಂಬಕ ಚಕೋರಕಂ ಪೊರೆಯೆ ....... ಈ 
ಎನ್ನುವ ಆ ಮೊದಲ ಪದ್ಯ ಅರ್ಥವಾಗದೆಯೇ ನನ್ನ್ನ ಮನಸ್ಸನ್ನು ಸೆರೆ ಹಿಡಿ 
ಯಿತು. ಸ್ವಲ್ಪ ಕಾಲದ ಬಳಿಕ ಪದ್ಯದ ಅರ್ಥ ತಿಳಿಯಿತು. ಅದರಿಂದ ನನಗೆ... 

ಬಂದ ಸಂತೋಷ ಹೆಚ್ಚಿ ತು. ಹೀಗಿದ್ದೂ ಲಕ್ಷ್ಮೀಶನ ಪೀಠಿಕಾ ಸಂಧಿಯ ಪದ್ಯ 
ಗಳ ಭಾವ ನನಗೆ ದಿಟವಾಗಿ ಮನಮುಟ್ಟಿ ದ್ದು ನಾನು ನನ್ನ ಮೂವತ್ತನೆಯ 
ವಯಸ್ಸಿನಲ್ಲಿ ಲಕ್ಷ್ಮೀಶನ ಜೀವನೂರಿಗೆ fs ದೇವನೂರಿನ ಕೆರೆ ನಾನು 
ಅಲಿಗೆ ತೋಡ ದಿನದಲ್ಲಿ ನೀರು ತುಂಬಿ ನಿಂತಿತ್ತು. ಅಮಲ ಸೌಭಾಗ್ಯ ರತ್ನಾಕರ 
ಆಗಿ ಕಾಣುತ್ತಿತ್ತು. ನಾನು ಇಳಿದುಕೊಂಡಿದ್ದ ವಸತಿಗೃಹದ ಒಂದೆ ' ಪುರಾತನ 
ಗಂಗಾಧರನ ದೇವಾಲಯ ಇತ್ತು. ಉದಯದಲ್ಲಿ ವಸತಿಗೃಹದ ಎದುರಲ್ಲಿ 
ನಿಂತರೆ ಕಣ್ಣು ಹರಿಯುವಷ್ಟು ದೂರ ಹರಿದಿರುವ ಬಯಲು, ದೂರದಲ್ಲಿ ಸೂರ್ಯನ 
ಉದಯ, ಆಕಾಶದ ಸಿಂಧೂರ ವರ್ಣ. “ ಶ್ರೀವಧುವಿನಂಬಕ ಚಕೋರಕಂ ಪೊರೆಯೆ ” 
ಪದ್ಯ, “ಪಾವನತುಲಾಭರಣಮಂ ಮಾಡಿತೊಂಡಿಸೆನ ಪಾವನತರ ಸ ್ರರೊಸಂ” ಪ ಪದ್ಯ, 
“ ಪ್ರಸ್ತುತದೊಳೊಗೆವ ಮುಂಬೆಳಗಮಲ ದಂತದ ಗಸ್ತಿ” ಪದ್ಯ, RES ಯಾವ 
Er ಪ್ರೇರಣೆಯನ್ನು ಪಡೆದವು. ಎಂಬುದು ಶಿಫಿಯುವಂತಿತ್ತು. ಜೈಮಿನಿ 
ಭಾರತದ ಪದ್ಯಗಳನ್ನು ಕೇಳಿದ ಎಳೆಯ ದಿನಗಳಲ್ಲಿ ನಮಗೆ ನಮ್ಮ ತಾತ ಆಂಧ್ರ) 
ಕವಿಗಳಾದ ಶ್ರೀನಾಥ ಬೊಮ ನರ ಒಂದು ಕಥೆಯನ್ನು ಹೇಳಿ ಬೊಮ ನ ಕನಿಯ 
“ ಬಾಲರಸಾಲ” ಎಂದು ಸು ಒಂದು ಚ ಹಾಡಿದ್ದರು. 
« ಮಾವಿನ ಎಳೆಯ ತಳಿರಂತೆ ಕೋಮಲವಾದ ಬೆರಳುಗಳ ಕಾವ ಕಪ್ಸ್ಟಿಕೆಯನ್ನು 
ಖೂಳರಿಗೆ ಒಪ್ಪಿಸಿ, ಧನ ಪಡೆದು, ರುಚಿಯಾದ ಊಟವನ್ನು ಮಾಡುವುದಕ್ಕಿಂತ ಕವಿ 
ಗಳು ತಾವನಿರುವಲ್ಲೇ ಇದ್ದು, ನೆಲವನ್ನು ಅಗೆದು, ತಮ್ಮ ತಮ್ಮ ಮನೆಯವರ, 
ತಮ್ಮ ಮಕ್ಕಳ, ಉದರ ಪೋಷಣಕ್ಕಾಗಿ ಬೇಕಾದದ್ದನ್ನು ನ್‌್‌ ಚಿನ್ನ. * 
ಈ ಸುಮಾರಿನಲ್ಲಿ ನನ್ನ ಕೆನಿಗೆ ಬಿದ್ದ ಈ ಕನಿಯ ಇನ್ನೊಂದು ಪದ್ಯ ಅದೇ ಭಾಗವತ 
ಕಾವ್ಯದ «ಇಂದು ಗಲಡಿಂದು ಲೇದನಿ ಸಂದೇಹಮು ವಲದು” ಎಂಬ ಕಂದ. 
“ ವಿಷ್ಣು ಇಲ್ಲಿ ಇದ್ದಾನೆ, ಇಲ್ಲಿ ಇಲ್ಲ ಎಂಬ ಸಂದೇಹೆ ಬೇಡ; ಅವನ ಎಲ್ಲೆಡೆಯೂ 
ಇದ್ದಾನೆ, ಎಲ್ಲೆಲ್ಲಿ ಅರಸಿದರೆ ಅಲ್ಲಲ್ಲಿ ಕಾಣುತ್ತಾನೆ, ಅಪ್ಪಾಜಿ * ಎಂದು ಪ್ರಹ್ಲಾದನು 
ತಂದೆಗೆ ಅರಿಕೆ ಮಾಡುತ್ತಾನೆ... ಇದೇ ದಿನಗಳಲ್ಲಿ ನಾನು ನಮ್ಮ ಬಾಲಬೋದೆ 
ಪುಸ್ತಕದ ಕೊನೆಗಿದ್ದ « ಯಾಕಳುವೆ ಎಲೆರಂಗ” ಎಂದು ಮೊದಲಾಗುವ ನಾಲ್ಕು 
ಜಾನಸದ ಪದ್ಯಗಳನ್ನು ಕಲಿತೆನು. ಆಗಲೇ ಗೋವಿನ ಕಥೆ ಭಾಗಾ ನಗರದ ಕಥೆ, 
ಇವನ್ನು ಓದಿದೆನು. ಗೋವಿನ ಕಥೆಯ ಪದ್ಯ ಹಲವು ಪಾಠಪುಸ್ತಕದಲ್ಲಿದ್ದವು. 
ನಮ್ಮ ತರಗತಿಯ ಹುಡುಗರೆಲ್ಲ ಅದನ್ನು ಬಾಯಿಪಾಠಮಾಡಿದ್ದರು. ಕಥೆ ಎಳೆಯ 
೫ ಮರದ ಕೆಳಗೆ ನಿಂತು ಚಿಕ ತ್ತಿ ಗೋವಳ ಹಸುವನ್ನು: ಬಳಿಗೆ 
ಕರೆದದ್ದನ್ನು ವರ್ಣಿಸುತ್ತದೆ. ಹಾಲು ಕರೆದದ್ದನ್ನು ವರ್ಣಿಸುತ್ತದೆ... ಹಸಿದ ಹುಲ್ಕಿ 
ಹೆದರಿದ ದನಗಳು, ಮಗುವಿಗೆ ಹಾಲು ಕುಡಿಸಲು ಬರುವ ಹಸುಗಳನ್ನು ವರ್ಣಿ 
ಸುತ್ತದೆ. ದೊಡ್ಡಿಗೆ ಬಂದ ಹಸ್ಕು ಅಲ್ಲಿ.ನಡೆದ ಮಾತು, ಕೊಟ್ಟಮಾತನ್ನು ನಡೆಸಲು. 


' 

ಅದು ಗುಹೆಗೆ ಬರುವುದು, ಹುಲಿ ಈ ಸತ್ಯಕ್ಕೆ ಆಶ್ಚರ್ಯಪಟ್ಟು ನಿನ್ನನ್ನು ಕೊಂದಕೆ 
ಪಾಪ ಎಂದು ಅಲ್ಲೇ ಪ್ರಾಣಬಿಟ್ಟದ್ದು, ಈ ಎಲ್ಲ ಕಥೆ ನನಗೆ ಎಷ್ಟು ದಿಟವಾಗಿತ್ತು, 
ಎಷ್ಟು ಹರ್ಷ ಕೊಟ್ಟಿತ್ತು ಇದನ್ನು ನಾನು ಹೇಳೆಲಾರೆ. ಗೋವಿನ ಕಥೆ ನನ್ನ 
ಮನಸ್ಸಿನಲ್ಲಿ ನಿರ್ನಿಸಿದ ಪ್ರಕೃತಿಚಿತ್ರ ಬಹು ಪ್ರಭಾವಶಾಲಿ. ಈ ಪ್ರಭಾವ ಎಷ್ಟು 
ಆಯಿತೆಂದರೆ ವಯಸ್ಸಾದಮೇಲೆ ನಾನು ನಮ್ಮ ನಾಡಿನ ಸಮೃದ್ಧ ಪ್ರದೇಶಗಳಲ್ಲಿ 
ಸುತ್ತಾಡುವಾಗ ನಾಲ್ದುಮರ ಗುಂಪಾಗಿ ಕಂಡ ಸ್ಕಳದಲ್ಲೆ ಲ್ಲಾ ನನ್ನ ಮನಸ್ಸು ಈ 
ಗೊಲ್ಲನನ್ನು ಕಾಣುತ್ತಿತ್ತು; ಅವನ ಹಸುಗಳನ್ನು ಕಾಣುತ್ತಿತ್ತು. ಬಹು ಸುಲಭವಾಗಿ 
ಅವನು ಶ್ರೀ ಕೃಷ್ಣ ಆದನು. ಆ ಹಸು ಬೃಂದಾವನದ ಗೋವು ಆದವು. ಕೆಲವು 
ವರ್ಷಗಳೆ ಬಳಿಕ ನನಗೆ ಕಾಳಿದಾಸನ ದಿಲೀಪ ಚರಿತೆ, ಅಜನೃಪ ಚರಿತೆಗಳ ಸರಿಚಯ 
ದೊರೆಯಿತು. ಕಾಳಿದಾಸನ ಕಾವ್ಯದ ಈ ಭಾಗ ನನ್ನ ಮನಸ್ಸಿಗೆ ಸುಂದರವಾದ 
ಪ್ರಕೃತಿಚಿತ್ರಗಳನ್ನು, ಮಾನವ ಸ್ವಭಾವ ಬಯಸುವ ರಮ್ಯವಾದ ಅದ್ಭುತಗಳನ್ನು 
ಒದಗಿಸಿ ಸುಖ ಕೊಟ್ಟಿತು. ಮನಸ್ಸನ್ನು ತಿದ್ದಿತು. i | 

ಹೈಸ್ಟೂಲಿನ ಮೊದಲನೆಯ ತರಗತಿಯಲ್ಲಿ ನಮ್ಮ ಪಾಠದ ಪುಸ್ತಕದಲ್ಲಿ ಬೈಬಲ್ಲಿನ 
ಒಂದು ಕಥೆಯನ್ನು ಹೇಳಿರುವ: $k 

“The Assyrian came down like the wolf on the fold,’ 
ಎನ್ನುವ ಪದ್ಯವಿತ್ತು ಗ ಬೈರನ್‌ ಕನಿಯ ಕೃತಿ. ಬಹುಚೆನ್ಹಾದ ಫನಿತೆ. ಆ 
ತರಗತಿಯಲ್ಲಿ ಅದರ ಎಲ್ಲ ಗುಣವನ್ನು ಗ್ರಹಿಸುವುದು ಸಾಧ್ಯವಾಗಿರಲಿಲ್ಲ. ಆದರೂ 
ಅರ್ಥವಾದಷ್ಟರಲ್ಲೇ ಅದರಿಂದ ಮನಸ್ಸಿಗೆ ತುಂಬಾ ಸಂತೋಷವಾಯಿತು. ಪದ್ಯದ 
ಒಂದು ಪಂಕ್ತೆ: 

“ And the blue wave rolls nightly on deep Galilee, ' 

ಅದೇನೊ ಕೆನಿಗೆ ಚೆನ್ನಾಗಿ ಕಂಡಿತು. ಅದರ ಮುಂದಿನ ವರ್ಷ ಪಾಠೆದ ಪುಸ್ತಕದಲ್ಲಿ 
ಎರಡು ಪದ್ಯ ಹೀಗೆಯೇ ನನಗೆ ಬಹಳೆ ರುಚಿಸಿದವು. ಒಂದು ಯೂಸುಫ್‌ ಎನ್ನು 
ವುದು. ಅದನ್ನು ಬರೆದವರು ಯಾರು ಎನ್ನುವುದು ಖಚಿತವಾಗಿ ನೆನಸಿಲ್ಲ.  ಲನೆಲ್‌ 


. ಕನಿ ಇರಬೇಕು. ಇನ್ನೊಂದು, The nightingale and the glow-worm 
' ಎಂಬುದು. ಇದು ಕೌಸರ್‌ ಕನಿಯ ಪದ್ಯ. 


“A stranger came one night to Yusuf’s tent” ಎಂದು ಯೂಸುಫ್‌ 
ಪದ್ಯ ಆರಂಭವಾಗುತ್ತದೆ. ಯೂಸುಫ್‌ ಅರಬ್ಬಿಯ ಒಂದು ಪಂಗಡದ [ಪ್ರಭು. 


' ಅವನ ಮಗನನ್ನು ಯಾರೋ ಕೊಂದಿದ್ದಾರೆ. ಕೊಲೆ ಮಾಡಿದವನನ್ನು ಕೊಂದು ಕೊಲೆ 


ಯಾದವನ ಆತ್ಮವನ್ನು ತಣಿಸಬೇಕೆಂಬುದು ಇವರ ಸಂಪ್ರದಾಯ, ಯೂಸುಫ್‌ನ 


; ಅನುಯಾಯಿಗಳು ಕೊಲೆಗಾರನನ್ನು ಅಟ್ಟಿಸಿಕೊಂಡು ಹೋಗಿದ್ದಾರೆ. ಮಧ್ಯೆ ಇವನ 


ಡೇರೆಗೆ ಅಪರಿಚಿತ ಒಬ್ಬ ಓಡಿಬರುತ್ತಾನೆ. ಇವನ ರಕ್ಷಣೆಯನ್ನು ಬೇಡುತ್ತಾನೆ. ಇಂಥ 
ಸ ; 

ವೇಳೆ ರಕ್ಚಣೆ ಕೊಡುವುದು ಸಹ ಇವರ ಸಂಪ್ರದಾಯ. ಬಂದವನಿಗೆ ಯೂಸುಫ್‌ 
ರಕ್ಷಣೆ ಕೊಡಲೊಪ್ಪುತ್ತಾನೆ. ಅವನಿಗೆ ಆತಿಥ್ಯ ನೀಡುತ್ತಾನೆ. ಆತಿಥ್ಯ ಪಡೆದು ಆ 
ಮನುಷ್ಯ ನಿನ್ನ ಮಗನನ್ನು ಕೊಂದದ್ದು ನಾನು ಎನ್ನುತ್ತಾನೆ. ಯೂಸುಫ್‌ ಮಗನ 
ಕೊಲೆಗಾರನನ್ನು ಕೊಲ್ಲಬೇಕು ಆದರೆ ಮರೆಹೊಕ್ಕವನನ್ನು ಕಾಪಾಡಲೂ ಬೇಕು. 
ಮೊದಲ ಧರ್ಮವನ್ನು ಮೀರಿದ್ದು ಎರಡನೇ ಧರ್ಮ. ಅವನು ಮಗನ ಕೊಲೆಗಾರನನ್ನು 
ಕಾಪಾಡಲು ನಿಶ್ಚಯಿಸಿದನು. ನನ್ನ ಜನ ಹಿಂದಿರುಗಿ ಬಂದರೆ, ನಿನ್ನನ್ನು ಬಿಡಲು 
ಒಪ್ಪದೇ ಹೋದಾರು, ನೀನು ಈಗಲೇ ಹೊರಟುಬಿಡು, ಎಂದನು. ಕೊಲೆಗಾರನಿಗೆ 
ತನ್ನ ಕುದುರೆಯನ್ನು ಕೊಟ್ಟು ಅವನನ್ನು ಕಳುಹಿಸಿಬಿಟ್ಟಿ ನು. ಆ ದಿನಗಳಲ್ಲಿ ಸದ್ಯ 
ವೆಲ್ಲ ನನಗೆ ಬಾಯಿಗೆ ಬರುತ್ತಿತ್ತು. ಈಗ ಕೆಲವು ಪಂಕ್ಕಿಗಳು ಮಾತ್ರ ಜ್ಞಾಪಕ ಇವೆ. 

As one lamp lights another nor grows less 

So nobleness enkindleth nobleness 
ಎಂಬವು ಎರಡು ಪಂಕ್ತಿ. 

First born for whom by day and night 1 yearn 

Balanced and just are all of God’s decrees 
ಎಂಬವು ಇನ್ನೆರಡು ಪಂಕ್ತೆ. ದೀಪದಿಂದ ದೀಪ ಹಚ್ಚಿ ಕೊಳ್ಳುವಂತೆ ಒಬ್ಬನ ಉದಾತ್ತ 
ವರ್ತನೆಯಿಂದ ಎದುರಾಳಿಯಲ್ಲಿ ಉದಾತ್ತವರ್ತನೆ ಮೂಡುತ್ತದೆ.. ಈ ಮಾತು ನನ್ನ್ನ 
ಮನಸ್ಸಿನಮೇಲೆ ಬಹು ಪರಿಣಾಮಮಾಡಿತು. “ ನಿನ್ನನ್ನು ಕೊಲೆ ಮಾಡಿದವನನ್ನು 
ನಾನು ಕೊಲ್ಲದೇ ಕಾಪಾಡುತ್ತಿದ್ದೇನೆ. ಓ! ನನ್ನೆ ಹಿರಿಯ ಮಗನೇ; ನಾನು 
ನಿನ್ನನ್ನು ಹೆಗಲಿರುಳು ಅಕ್ಕರೆಯಿಂದ ನೆ ನೆನೆಯುತ್ತಿದ್ದೇನೆ. ಇವನನ್ನು ಕೊಲ್ಲದೆ 
ಬಿಡುತ್ತೇನೆಂದು ಬೇಸರಬೇಡ, ದೈವ ಇವನನ್ನು ಉಳಿಸಲು ನಿಶ್ಚಯಿಸಿದೆ. ದೇವರ 
ಈ ನಿಶ್ಚಯ ಯುಕ್ತ ಮತ್ತು ನ್ಯಾಯ.” ಮಗನನ್ನು ಕಳೆದುಕೊಂಡ ತಂಜಿಯ ಈ 
ಮಾತು ಕೂಡ ನನಗೆ ಬಹು ಚೆನ್ನನೆಂದು ಕಂಡಿತು. 

ಕೌಸರ್‌ ಕವಿಯ 76 nightingale and the glow worm ಕವನ 

ಇನ್ನೊಂದು ರೀತಿಯಲ್ಲಿ ಚೆನ್ನ.  ಇರುಳೆಕೋಗಿಲೆಯೊಂದು ಹಗಲೆಲ್ಲ ಹಾಡಿ 
ಗ್ರಾಮದ ಜನರ ಮನಸ್ಸನ್ನು ಸಂತೋಷಸಡಿಸಿತ್ತು. ಸಂಜೆಯಾದರೂ: ಹಾಡು 
ವುದನ್ನು ನಿಲ್ಲಿಸದೆ ಹಾಡಿತ್ತು. ಇಷ್ಟು ದುಡಿದು ಇದ್ದ ಕಾರಣ ತೀರ ಸಹೆಜವಾಗಿ ಅದಕ್ಕೆ 
ಹಸಿವಾಯಿತು. ಆಹಾರಕ್ಕೆ ನ ಮಾಡುವುದಂದು ಅದು ಸುತ್ತ ನೋಡೊ 
ಬದಿಯ ಒಂದು ಗಿಡದ ಸ ಕೊಂಬೆಯ ಮೇಲೆ ಕುಳಿತು ಮಿನುಗುತ್ತಿರುವ ಒಂದು 
ಮಿಣುಕು ಹುಳುವನ್ನು ಕಂಡಿತು, ಅದನ್ನು ತಿನ್ನಲು ಅದರ ಮೇಲೆ ಎರಗಿತ್ತು. 
ಮಿಂಚುಹುಳು ಅದಕ್ಕ, “ ಸ್ವಲ್ಪ ತಡಿ, ನನ್ನ ಮಾತನ್ನು ಕೇಳು” ಎಂದಿತು. 


ಸೋಗಿಲೆ, “ಏನು ಮಾತು ಹೇಳು,” ಎಂದು ಕೇಳಿತು.  ಹುಳ್ಳು “ಇಕೋ 

ನೋಡು; ನೀನು ಹಗಲೂ ಇರುಳೂ ಹಾಡುತ್ತೀಯೆ, ಕೇಳುವವರಿಗೆ ಸಂತೋಷ 
ನೀಡುತ್ತೀಯೆ; ನಾನು ಎಲ್ಲೋ ಒಂದು ಕಡೆ ಕುಳಿತು ನನ್ನ ಸುತ್ತನ್ನು ಬೆಳಕಿರಿಂದೆ 
:ಬೆಳಗುತ್ತೇನೆ, ಜೆಲುವನ್ನು ಹರಡುತ್ತೆ ನೆ. ನಮ್ಮಿಬ್ಬರನ್ನೂ ದೇವರೇ ಮಾಡಿದ್ದಾನೆ. 
ರಾತ್ರಿಯನ್ನು ನೀನು ಹಾಡಿನಿಂದ ಹರುಷಗೊಳಿಸಬೇಕು, ನಾನು ಬೆಳಕಿರಿಂದ ಅಂದ 
ಗೊಳಿಸಬೇಕು, ಎನ್ನುವುದು ಅವನ ಉದ್ದೇಶ. ನೀನು ನನ್ನನ್ನು ನಾಶಮಾಡ 
ಬಾರದು, ” ಎಂದಿತು. 

The songster heard this short oration 

And warbling out his approbation 


Released him, as my story tells, 
And found his supper somewhere else. 


ಪುಟ್ಟ ಭಾಷಣವನ್ನು ಕೇಳಿ ಕೋಗಿಲೆ ಮಿಂಚು ಹುಳುವನ್ನು ಜನಸಬಗಂದಿಗ ಬಿಟ್ಟಿ ತು. 
ಜೀಕಿ ಆಹಾರವನ್ನು ಸಡೆಯಲು ಹೊರಟತು. 

ಗೋವಿನ ಕಥೆಯ ಹಸು ಹುಲಿಯಂತೆ ಈ ಕೋಗಿಲೆ ಈ ಹುಳು ಕಲ್ಪನೆಯ 
ಲೋಕದ ಜಂತುಗಳು. . ಒಂದು ತತ್ತ್ವದ ಪ್ರತಿಪಾದನೆಗಾಗಿ ನಿರ್ಮಾಣವಾಗಿವೆ. 
ಕಾರಣ ಇವು ವಾಸ್ತವ ಅಲ್ಲದಿದ್ದರೂ ನಾವು ಇವನ್ನು ಅಂಗೀಕರಿಸುತ್ತೇವೆ. 


ಹೈಸ್ಕೂಲಿನಲ್ಲಿ ಪ ಪಾಠದಲ್ಲಿ ಬಂದ ಇನ್ನೆರಡು ಕವಿತೆ ಸ್ಥಾ ಸ್ಕಾಟ್‌ ವಿಯ ೫708/06. 
there a man with soul so deadಎಂದು ಆರಂಭವಾಗುವ ಹತ್ತು ಪಂಕ್ತಿ ಮತ್ತು 
Barbara Fritchie ಎಂಬ ಒಂದು ಕಥನಕನನ. *ಣಇದು ನನ್ನ ದೀಶ, ನನ್ನ 
ಹೆಟ್ಟುನೆಲ, ಎಂದುಕೊಳ್ಳದ ರೀತಿ, ಜೇತನ ಮೃತವಾಗಿರುವ ಮನುಷ್ಯ ಯಾವ 
ನಾದರೂ ಲೋಕದಲ್ಲುಂಟೀ? ಪರದೇಶದಲ್ಲಿ ಸುತ್ತಿ ಹುಟ್ಟಿದೂರ ಕಡೆ ಹೊರಟು 
ಬರುವಾಗ ಎದೆ ಕಾವು ಏರದ ಒಬ್ಬ ಮನುಷ್ಯ ಇರಬಹುದೇ? ಇರುವನಾದರೆ. 
ಹೋಗಿ ಅವನನ್ನು ನಿಟ್ಟಿಸಿ ನೋಡು. ಅವನ ಸ್ಥಾನ ಎಂಥದಿರಲಿ, ಅಧಿಕಾರ 
ಏನೇ ಇರಲಿ, ಆ ಪ್ರಾಣಿ ಬೇರೆ ಯಾವ ಉನ್ನತ ಭಾವವೂ ಇಲ್ಲದೆ ತನ್ನ ಕ್ಷುದ್ರ 
ಜೀವ ಎಷ್ಟೋ ಅಷ್ಟ ನ್ನು ನೋಡಿಕೊಂಡು ತೃಪ್ತನಾಗುವ ಅಲ್ಪನಾಗಿರುತ್ತಾನೆ. 
ಕೀರ್ತಿಯ ಲೇಶವಿಲ್ಲದೆ' ಕಣ್ಣು ಮುಚ್ಚಿ ಹುಟು ನೆಲದಲ್ಲೇ ಹುಗಿದು ಮುಗಿಯುತ್ತಾನೆ. 
ಅವನಿಗಾಗಿ ಯಾರೂ ಅಳುವುದಿಲ್ಲ. ಅವನನ್ನು, ಯಾರೂ ಹೊಗಳುವುದಿಲ್ಲ. ಅವ 
ನನ್ನು ಯಾರೂ ಗೌರವಿಸುವುದಿಲ್ಲ. ” ಸ್ಟಾಟ್‌ ಕವಿಯ ಪಂಕ್ಕಿಗಳ ಅರ್ಥ ಇದು. 
ನಮ್ಮ ರಾಷ್ಟ್ರ ಸಾ ತಂತ್ರ 3ಕ್ಟಾಗಿ ಹೋರಾಡಲು ಆರಂಭಿಸಿದ ಕಾಲ ಅದು. ಈ ಪದ್ಯ 
ವಿದ್ಯಾರ್ಥಿಗಳಮೇಲೆ ಎಂಥ ಪರಿಣಾಮವುಂಟುಮಾಡಿತು ಹೇಳಲು ಸಾಧ್ಯವಿಲ್ಲ 
3೩/0೩7೩ Fritchie ಹತ್ತಿರ ಹತ್ತಿರ ಇದೇ ಭಾವದ ಒಂದು ಕಥೆ. Frederick town 
ಅಮೆರಿಕದ ಒಂದು ದೊಡ್ಡನಗರ. ಕ್ರೈಸ್ತ ಶಕ ೧೮೬೧ರ ಆ ರಾಷ್ಟ್ರದ ಒಳ ಕದನದಲ್ಲಿ 

ದಕ್ಷಿಣದ ಕೆಲವು ಪ್ರಾಂತಗಳು ತಾವು ಬೇರೆ ಆಗಬೇಕೆಂದು ಯತ್ನಿಸಿ ಯುದ್ಧ 
ವನ್ನಾರಂಭಿಸಿದವು. .. ಉತ್ತರದ ಪ್ರಾಂತಗಳು ಇದನ್ನು ಒಪ್ಪುವುದಿಲ್ಲ ಎಂದವು. 
ಅಧ್ಯಕ್ಷ ಏಬ್ರಹಾಂ ಲಿಂಕನ್‌ ರಾಷ್ಟ್ರದ ಪರವಾಗಿ ಯುದ್ಧವನ್ನು ನಡೆಸಿದನು. 
ದಕ್ಷಿಣದ ಪ್ರಾಂತಗಳ ದ್ರೋಹಿಸೇನೆಗಳ ನಾಯಕ ಜನರಲ್‌ ಲೀ ಎಂಬ 
ಸೈನ್ಯಾಧಿಕಾರಿ... ಒಂದು ದಳದೊಡನೆ ಪ್ರಯಾಣಮಾಡುತ್ತಾ ಗ್ರಾಮಗಳನ್ನು ನಗರ 
ಗಳನ್ನು ಸ್ವಾಧೀನ ಮಾಡಿಕೊಳ್ಳುತ್ತಾ ಇವನು ಮುಂದೆ ಬರುತ್ತಿದ್ದಾನೆ. ಫ್ರೆಡರಿಕ್‌ 
ಟೌನ್‌ ಇವನಿಗೆ ಸ್ವಾಧೀನ ಆಯಿತು. ಹೀಗೆ ಸ್ವಾಧೀನ ಆದ ಊರುಗಳಲ್ಲಿ ರಾಷ್ಟ್ರದ 
ಧ್ವಜವನ್ನು ಯಾರೂ ಏರಿಸಕೂಡದು ಎಂದು ಇವನಾಜ್ಞೆ. ಊರಿನ ಜನವೆಲ್ಲ ಧ್ವಜ 
ಗಳನ್ನು ಇಳಿಸಿಬಿಟ್ಟಿರು. ಬಾರ್ಬರಾ ಫಿ ಬ್ರ ಎಂಬ ಒಬ್ಬ ಮುದುಕಿ ಅದನ್ನು 
ಇಳಿಸಲು ಒಪ್ಪಲಿಲ್ಲ. ವಿದ್ರೋಹಿ ಸೈನ್ಯಗಳು ಊರಿನ ದೊಡ್ಡ ಬೀದಿಗಳಲ್ಲಿ ನಡೆದು 
, ಬರುತ್ತವೆ. ಈ ಮುದುಕಿ ಮನೆಯ ಮಹಡಿಯ ಒಂದು ಕಿಟಕಿಯಿಂದ ತಲೆಯನ್ನು 
ಹೊರಕ್ಕೆ ಇಕ್ಕೆ ರಾಷ್ಟ್ರದ ಧ್ವಜವನ್ನು ಕೈಯಲ್ಲಿ ಹಿಡಿದು ಆಡಿಸುತ್ತಾಳೆ. ಇದಕ್ಕೆ ಒಂದೇ 
ಶಿಕ್ಸೆ. ಅವಳನ್ನು ಗುಂಡಿಕ್ಕಿ ಕೊಲ್ಲಬೇಕು. ಸೈನಿಕರು ನಿಂತ್ಕು ಧ್ವಜವನ್ನು ಹಿಂದಕ್ಕೆ 
ತೆಗೆದುಕೋ, ಇಲ್ಲವಾದರೆ ಕೊಲ್ಲುತ್ತೇವೆ ಎನ್ನುತ್ತಿದ್ದಾರೆ. ಹಿಂದೆ ಕುದುರೆಯೇರಿ 
ಬರುತ್ತಿದ್ದ ಜನರಲ್‌ ಲೀ ಈ ವೇಳೆಗೆ ಅಲ್ಲಿಗೆ ಬರುತ್ತಾನೆ. ಸಂಗತಿಯನ್ನು ಗ್ರಹಿಸು 
ತ್ತಾನೆ. ಮುದುಕಿ ತನ್ನ ಆಜ್ಞೆಯನ್ನು ಉಲ್ಲಂಘಿಸಿ ನಡೆಯುತ್ತಿದ್ದಾಳೆ; ಅವಳನ್ನು 
ಕೊಲ್ಲಬೇಕು; ಸರಿ; ಆದರೆ ಜನರಲ್‌ಗೆ ಇವಳು ಎಂಥ ದಿಟ್ಟಿ ಎಂದು ತುಂಬ ಮೆಚ್ಚು. 
ಗೆಯೂ ಆಯಿತು. ಈ ಮುದಿ ಒಡಲಲ್ಲಿ ರಾಷ್ಟ್ರ ವನ್ನು ಕುರಿತು ಈ ಪ್ರೇಮ, ಅದರ 
ಧ್ವಜವನ್ನು ಕುರಿತು ಈ ಭಕ್ತಿ, ಸಾಯಲು ಅಂಜದ ಈ ಕೆಚ್ಚು : ಇದನ್ನು ಅವನು 
ಬಹಳ ಮೆಚ್ಚಿ ಕೊಂಡನು. ಅವಳನ್ನು ಕೊಲ್ಲಲು ಅವನಿಗೆ ಮನಸ್ಸು ಬರಲಿಲ್ಲ. 
« ಈ ಫರೆತಲೆಯ ಒಂದು ಎಳೆ ಕೂದಲನ್ನು ಯಾವನಾದರೂ ಸೋಕಿದರೆ ನಾನು 
ಅವನನ್ನು ನಾಯಿಯ ಸಾವಿಗೆ ಗುರಿ ಮಾಡುತ್ತೇನೆ, ಅವಳ ಗೋಜಿಗೆ ಹೋಗಬೇಡಿ, 
ನಡೆಯಿರಿ”, ಎಂದನು. ನಗರ ಈ ನಿದ್ರೋಹಿಗಳೆ ಕೈಸೇರಿತು. ಆದರೆ ಬಾರ್‌ಬರಾ 
ಬಟ್ಟಿಯ ರಾಷ್ಟ್ರಧ್ವಜ ಆಕಾಶದಲ್ಲಿ ಹಾರುತ್ತಲೇ ಇತ್ತು. ಕಥೆ ಆರಂಭವಾಗುವ 
ಪಂಕ್ತಿಗಳು, ಅದರ ಮುಗಿತಾಯದ ಪಂಕ್ತಿಗಳು ತುಂಬ ಚೆನ್ನಾಗಿವೆ. ಈಗಲೂ ನನಗೆ 
ಜ್ಞಾಪಕ ಇವೆ. ನಮ್ಮ ದೇಶ ನಮ್ಮ ಧ್ವಜ ಎಂಬ ಹೆಮ್ಮೆಯ ಭಾವವನ್ನು ನನ್ನ್ನ 
ಮನಸ್ಸಿನಲ್ಲಿ ಮೂಡಿಸಿದ ಶ್ರೇಷ್ಠ ಕವಿತೆ ಇದು ಎಂದು ನಾನು ಈಗಲೂ ಈ ಕೃತಿಯನ್ನು 
ಪೂಜಿಸುತ್ತೇನೆ. 

ಆಮೇಲಿನ ದಿನಗಳಲ್ಲಿ ಪಾಠವಾದ ಷೇಕ್ಸ್‌ಪಿಯರ್‌, ಮಿಲ್ಬನ್‌, ಟಿನಿಸನ್‌, 
ಬ್ರೌನಿಂಗ್‌, ನಾನೇ ಆಸೆಯಿಂದ ಓದಿಕೊಂಡ ವರ್ಡ್‌)ವರ್ಶ್‌, ಷೆಲ್ಲಿ ಕೋಲೆರಿಡ್ಜ್‌ 
ಕೀಟ್ಸ್‌, ಇವರ ಮತ್ತು ಈಚಿನ ನನ್ನ್ನ ಓದಿನ ಪುಸ್ತಕಗಳ ಹೆಸರನ್ನೆ ಲ್ಲ ಹೇಳುವುದು 

ಅನವಶ್ಯಕ. ಷೇಕ್ಸಪಿಯರ್‌ ಕವಿಯ ಒಂದು ನೂರು ಪಂಕ್ತಿ ಜೀವನವನ್ನು ಕುರಿತು 
ಸೂಕ್ಷ ಒಸರ್ವಸನ್ಮುತ ಆದ ತತ್ವಜ್ಞಾನವನ್ನು ಮನಕ್ಕೆ ಮುಟ್ಟಿ ಸಿದವು. ಇತರ 
ಕನಿಗಳ ನೂರು ವಾಕ್ಯ ಷೇಕ್ಸ್‌ ನಿಯರ್‌ ಕವಿಯ ವಾಕ್ಯಗಳಿಂದ ಆದ ಸರಿಣಾಮವನ್ನು 
ಭದ್ರಗೊಳಿಸಿದುವು. ಈ ವಾಕ್ಯಗಳನ್ನೆಲ್ಲಾ ಒಂದು ಉಪನ್ಯಾಸದಲ್ಲಿ ಹೇಳಲು ಸಾಧ್ಯ 
ವಲ್ಲ. ಆದರೂ ಜೀವನಕ್ಕೆ ಗುರಿಯನ್ನು ಒದಗಿಸಿದ ಕೆಲವನ್ನು ಹೇಳಬೇಕು. ಇವುಗಳಲ್ಲಿ 
ಒಂದು “೫3080 is truth; Truth Beauty’ ಎಂದು ಮೊದಲಾಗುವ ಈ ಮುನ್ನ 
ನಾನು ಹೇಳಿದ ಕೀಟ್ಸ್‌ ಕವಿಯ ಎರಡು ಪಂಕ್ತಿ. ಈ ಸೆಂಕ್ಲಿಗಳೆನ್ನು ಕುರಿತು ಆಂಗ್ಲ 
ಸಾಹಿತ್ಯದಲ್ಲಿ ಟೀಕೆ ನಡೆದಿದೆ. ನನಗೆ ಆ ಟೀಕೆ ಈ ವಾದದ ಮಾತೆಲ್ಲ ತಪ್ಪು ಎಂದು 
ಕಂಡಿದೆ. ಈ ಪಂಕ್ತಿಯನ್ನು ಕುರಿತು ನನ್ನ ಒಂದು ವಿವರಣೆ ಬರೆದಿದ್ದೆ (ನೆ. ಅದರ 
ಸಾರ ಇದು. ಸಾಹಿತ್ಯ ಧರ್ಮದಂತೆ, ತತ್ವದಂತೆ, ಮಾನವನ ಚೀತನದ ಉದ್ದಾರಕ್ಕೆ 
ಸಾಧನ ಆಗಬಲ್ಲದು. ಈ ನಂಬಿಕಯ ಕಾರಣದಿಂದ ನಾನು ಸಾಹಿತ್ಯೋಪಾಸನೆ 
ಯನ್ನು ನನ್ನ ಜೀವನದ ಮುಖ್ಯವಾದ ಗುರಿಯಾಗಿ ಅಂಗೀಕರಿಸುವುದು ಸಾಧ್ಯ 
ಆಯಿತು. ಇದರಂತೆ ಚೇತನಕ್ಕೆ ಒಂದು ಥೈೇಯನನ್ನೊ ದಗಿಸಿದ ಕೆಲವು ಪಂಕ್ತಿ 
ಬ್ರೌನಿಂಗ್‌ ಕನಿ ಒಬ್ಬ ವೈಯಾಕರಣಿಯ ಸಾವನ್ನು ಕುರಿತು ಬರೆದ ಸದ್ಯದಲ್ಲಿ ಬರುವ 
“This low man sees a little thing to do ; sees it and does it...” ಎಂದು 
ಆರಂಭವಾಗುವುವು. ಅಲ್ಪವಾದ ಗುರಿಯೊಂದನ್ನಿ ಟ್ಟು ಕೊಂಡು ಅದನ್ನು ಸಾಧಿಸುವುದು 
ದೊಡ್ಡದಲ್ಲ. ದೊಡ್ಡ ಗುರಿಯನ್ನಿಟ್ಟುಕೊಂಡು ಸೋಲುವುದು ಕೇಡಲ್ಲ. ಅಲ್ಪ 
ಲಕ್ಷ ವನ್ನು ಸಾಧಿಸಿದನನು ಈ ಲೋಕದಲ್ಲಿ ಸುಖ ಕಾಣಬಹುದು. ಇಷ್ಟರಿಂದ 
ಆತ್ಮ ಉದ್ದಾರ ಆಗುವುದಿಲ್ಲ... ಇದಾಗಬೇಕಾದರೆ ಗುರಿ ದೊಡ್ಡದಾಗಿರಬೇಕು. 
ಅದನ್ನು ಸಾಧಿಸಲು ಅಜೇಯ ಯತ್ನ ನಡೆಯಬೇಕು. “Hitch your wagon to 
a star,’ ‘Low aim is crime, ' ಎನ್ನುವುದು ಇದೇ ಅರ್ಥದ ಇತರ ವಾಕ್ಯಗಳು. 
ಹೀಗೆ ಆಲೋಚನೆಯ ಕ್ಷೇತ್ರವನ್ನೇ ವಿಸ್ತಾರಗೊಳಿಸಿದ ಇನ್ನು ಕೆಲವು ಪಂಕ್ಕೆ 
ಅಷ್ಟೇನೂ ಹಿರಿಯರಲ್ಲದ ಕೆಲವು ಕವಿಗಳವು. ಆ ಕವಿಗಳು ಬಹು ಹಿರಿಯರಲ್ಲ, ಆದರೂ 
ಅವರ ಈ ವಾಕ್ಯಗಳು ನನ್ನ ಜೀವನದಲ್ಲಿ ಬೆಳಕಾಗಿ ನಿಂತು ನನ್ನನ್ನು ನಡೆಸಿದೆ. ತಾನು 
ಸೃಷ್ಟಿ ಆದ ದಿನ ಹಗಲು ಮುಗಿದು ಇರುಳಾದಾಗ ಮನುಷ್ಯ “ಬೆಳೆಕು ಹೋಯಿತೇ, 
ಇನ್ನೇನು ಗತಿ?” ಎಂದು ಹೆದರಿರಬೆಕು. ಆದರೆ ಆ ಇರುಳೆಲ್ಲಿ ಸೂರ್ಯ ಮರೆಯಾಗಿ 
ಸಾವಿರ ನಕ್ಷತ್ರ, ಒಂದು ಚೆಂದ್ರ ಕಣ್ಣಿಗೆ ಕಂಡವು. ಬೆಳೆಕು ಎಲ್ಲ ಹೊತ್ತೂ ಎಲ್ಲ 
ವಸ್ತುಗಳನ್ನೂ ತೋರಿಸುವುದಿಲ್ಲ. ಕೆಲವು ವೇಳೆ ಅದು ಏನಿದೆ ಅದನ್ನು ಮರೆ 
ಮಾಡುತ್ತದೆ. “1 light can thus deceive then why not life?’ ಎಂದೆ 
ಮೇಲೆ ಸಾವಿಗೆ ಅಂಜಲೇಕೆ? ಇದು ಬ್ಲಾ 5೦ಕೊ ವೆ ಟ್‌ ಎಂಬ ಕನಿಯ ಒಂದು 
ಪದ್ಯದ ವಸ್ತು. ಈ ಭಾವದ ಒಂದು ವಾಕ್ಯ ರನೀಂದ್ರನಾಥರೆ ಗೀತಾಂಜಲಿಯಲ್ಲಿ. 

ಇದೆ. The child cries when the mother takes it away from the right 
breast to find the next moment its consolation in the left one. 
ಪ್ರಕೃತಿಮಾತೆಯ ಬಲಎದೆ ಜೀವನ, ಎಡಎದೆ ಸಾವು; ಇದರಲ್ಲಿ ಹಾಲಿರುವಂತೆ 
ಅದರಲ್ಲೂ ಹಾಲಿದೆ. ಇದೇ ಭಾವವನ್ನು ಮೆರೆಡಿತ್‌ ಕವಿ ತನ್ನ ಒಂದು ಪದ್ಯದಲ್ಲಿ 
ಹೀಗೆ ನುಡಿದರು: “Unto the breast that bears this rose; Shall 1 
ashuddering fal]? ಗುಲಾಬಿಯೆಂಥ ಸುಂದರ ಮೃದು ವಸ್ತುವನ್ನು ಹಡೆಯುವ 
ನೆಲ ಕ್ರೂರ ಆಗಿರಲಾರದಲ್ಲ. ಅದರಲ್ಲಿ ಹುದುಗಬೇಕಾಗುತ್ತದೆಂದು ನಾನು ನಡುಗ 
ಬೇಕೇ? ಈ ವಾಕ್ಯಗಳಿಂದ ನನ್ನ ಮನಸ್ಸಿಗೆ ಸಾವನ್ನು ಕುರಿತು ಕಲ್ಪನೆ ಒಂದು 
ಬಂದಿದೆ; ಆ ಕಲ್ಪನೆ ನನ್ನ ಹಿರಿಯರು ಸಾವಿನ ಎದುರಲ್ಲಿ ನಡೆದುಕೊಂಡ ರೀತಿಯಿಂದ 
ಮನಸ್ಸಿನಲ್ಲಿ ಮೂಡಿದ ಒಂದು ಭಾವನೆಯನ್ನು ಸ್ಮಿರಪಡಿಸಿದೆ. 


ಜೀವನವನ್ನು ಕುರಿತೇ ಕೆಲವು ಮುಖ್ಯಭಾವನೆ ನನಗೆ ಇಂಥ ಕವಿಗಳಿಂದ 
ಬಂದಿದೆ. ಇವುಗಳಲ್ಲಿ ಒಂದು ಲೇ ಹಂಟ್‌ ಕವಿಯ 000 Adhem ಸವಿತೆ. 
ಸಜ್ಜನ ಅಬೂ ಬೆಳದಿಂಗಳೆ ಒಂದು ರಾತ್ರೆ ಶಾಂತವಾಗಿ ನಿದ್ರಿಸುತ್ತಿದ್ದು ಎಚ್ಚಿತ್ತ 
ಹೊತ್ತು, ಕೋಣೆಯನ್ನು ದಿವ್ಯಪ್ರಭೆಯಿಂದ ತುಂಬಿದ್ದ ಒಂದು ದೇವಮೂರ್ತಿ ಎದು. 
ರಲ್ಲಿ ಕುಳಿತು ಒಂದು ಪುಸ್ತಕದಲ್ಲಿ ಏನೋ ಬರೆಯುತ್ತಿರುವುದನ್ನು ನೋಡಿದನು. 
ಪೂರ್ಣಶಾಂತಿಯ ಕಾರಣ ಅಬೂ ನಿರ್ಭಯನಾಗಿದ್ದನು. ದಿವ್ಯಮೂರ್ತಿಯನ್ನು, 
“ನೀನು ಬರೆಯುತ್ತಿರುವುದೇನು? ” ಎಂದು ಕೇಳಿದನು. ಮೂರ್ತಿ ತಲೆಯೆತ್ತಿ, 
“ ದೇವರನ್ನು ಪ್ರೀತಿಸುವವರ ಹೆಸರುಗಳನ್ನು ಬರೆಯುತ್ತಿ ದ್ವೇನೆ” ಎಂದಿತು. “ ಅವು 
ಗಳಲ್ಲಿ ನನ್ನ್ನ ಹೆಸರು ಇಡೆಯೇ 14 ***ಇಲ್ಲ,* ** ಒಳ್ಳಿತು ನನ್ನ ಹೆಸರನ್ನು ತ 
ಜೊತೆಯ ಮಾನವರನ್ನು ಪ್ರೀತಿಸಿದವನು ಎಂದು ಬರೆದುಕೋ.” ದಿವ್ಯಮೂರ್ತಿ 
ಅದೇನನ್ನೊ ಬರೆದುಕೊಂಡಿತು. ಕಣ್ಣಿಂದ ಮರೆಯಾಯಿತು. ಮರುದಿನ ರಾತ್ರಿ 
ಅದು ಮತ್ತೆ ಬಂದಿತು. ತನ್ನ ಬರೆಹ ಸದ ಪುಟವನ್ನು ಅಬೂ ಕಣ್ಣೆ ದುರಿಗೆ ಹಿಡಿದು 
ತೋರಿಸಿತು. ಜತ ನಿನಾಸ್ಚ ರ್ಯ! ದೈವ ಪ್ರೇಮಿಗಳ ಹೆಸರುಗಳ ಪಟ್ಟ ಯ 
ಮೊದಲ, ಹೆಸರು ಮಾನವ ಪ್ರೇಮಿ ಅಬೂವಿನ ಹೆಸರಾಗಿತ್ತು. 


ಹೀಗೆ ಬೇರೆ ರೀತಿಯಲ್ಲಿ ನಾನು ಧೈರ್ಯ ಪಡೆಯಲು ಸಹಾಯಕವಾದ ಪದ್ಯ 
ಗಳು ಹೆನ್ಲಿ € ಅವರ 
Out of the night that covers me 
ಎಂದು ಮೊದಲಾಗುವ ಆತ್ಮಾವಲಂಬನದ ಪದ್ಯ; * ಎಮಿಲಿ ಬ್ರಾಂಟ ಅವರ 
“No Re soul is mine’ 
ಎಂದು ಮೊದಲಾಗುವ ಆತ್ಮ. ಸಮರ್ಪಣೆಯ ಪಡ್ಕ ; ಫ್ರಾನ್ಸಿಸ್‌ ಥಾವರ್‌ಸನ್‌ರ 
ಲಿ ಷಃ invisible, we view thee’ 

ಎಂದು ಮೊದಲಾಗುವ ದರ್ಶನದ ಪ ಐರಿಷ್‌ ಕನಿ ರಸೆಲ್‌ರವರ ಅನೇಕ ಪದ್ಯ 
ನನಗೆ ತುಂಬ ಸಂತೊಷ ಕೊಟ್ಟಿವೆ. ದೃಷ್ಟಿಯನ್ನು ನೀಡಿವೆ. ಅವರ ಈ ನಾಲ್ಕು 


ಪಂಕ್ಕ ಇಂಥವು: 


pe 


This vision give to me, no throne 

No heaven; yet 1 shall rejoice 

Knowing beneath my feet a star, 

Thy word in every wandering voice 
ಭೂಮಿಯನ್ನು ದೇವಿ ಎಂದು ಭಾವಿಸುವುದು ನಮ್ಮ ಜನಕ್ಕೆ ಹೊಸತಲ್ಲ. ತಾರೆಗಳಂತೆ 
ಬೆಳಕಿನ ಖಂಡವೊಂದು ಆಗಿದ್ದು ನಮ್ಮ ಭೂಮಿ ಬೆಳಕು ಉಣ್ಣು ವ ಬಂಜೆತನವನ್ನು 
ತೊರೆದು ತಂಪು ಮಣ್ಣಿ ನ ಗೋಲ ಆಗಿ ನಮ್ಮ ತಾಯಿ ಆಯಿತು. ಈ ಅರ್ಥ ನಮ್ಮ 
ಪೂರ್ವಿಕರ ಭಾವದಲ್ಲಿ ಸೇರಿತ್ತು ಎನ್ನಲಾಗುವುದಿಲ್ಲ. ಜೀವ ಕೊಡಲು ನಮ್ಮ ತಾಯಿ 
ಎಂಥ ತ್ಯಾಗ ಮಾಡಿದಳು! ರಸೆಲ್‌ ಕನಿಯ ಪಂಕ್ತಿಗಳು ನಮ್ಮ ಮನಸ್ಸಿಗೆ ಇದರ ಅರಿ 
ವನ್ನು ತರುತ್ತ ಬಿ ನಮ್ಮ ಕಾಲಡಿಯ ಈ ನೆಲ ಒಂದು ತಾರೆ. ಇದರ ಜೀವನದ 
ಪರಿಕರವೆಲ್ಲ. ದಿವ್ಯತತ್ವ ದ ವ್ಯಂಜನಗಳು. 


ಹೀಗೆಯೇ ನನ್ನ್ನ ಮನಸ್ಸಿ ಗೆ ಬಂದಿದ್ದ ps ಭಾವನನ್ನು ಕೆನ್ನಿ ೦ಗ್‌ 
ಹೇಳಿದ್ದಾನೆ. ಕಿನ್ಲಿಂಗ್‌ ತಕ್ಕಷ್ಟು ಶಕ್ತಿಯ ಕನಿ; ಆಂಗ್ಲ ಸಾಮಾ ್ರಜ್ಯದ ಕವಿಯಾಗಿ 
ಅವನು ಭರತವ ರ್ಷನನ್ನು ಹೀಯಾಳಿಸಿದ್ದು ನಮಗೆ ಸ ಇವರ ಒಂದು ಪಂಕ್ತಿ 
Oh East is East and West is West and 
Never the twain shall meet. 
ಇದನ್ನು ಓದಿದಾಗ ಇದೇನು ಅಹಂಕಾರ ಎನಿಸುತ್ತದೆ. ಈ ಪಂಕ್ತಿಯ ಮುಂದಿನ 
ಪಂಕ್ತಿಗಳಲ್ಲಿ ಧೀರರಿಬ್ಬರು ಎದುರಾದಾಗ ಈ ಭೇದ ಅಳಿಯುತ್ತದೆ ಎಂಬ ಮಾತಿದೆ. 
ಆದರೆ ಈ ಮುಂದಣ ಪಂಕ್ಕಿಗಳಿಂದ ನಮಗೆ ಮೊದಲಲ್ಲಿ ಆದ ಬೇಸರ ಶಮನ ಆಗು 
ವುದಿಲ್ಲ. “ಪೂರ್ವ ಪೂರ್ವವೇ, ಪಶ್ಚಿಮ ಪಶ್ಚಿಮವೇ ” ಎಂದು ಹೆಮ್ಮೆಸಡುವ ಕನಿ 
ಒಂದು ಕಡೆ “ನನ್ನ ಕೃತಿಯಲ್ಲಿ ಏನಾದರೂ ಗುಣ ಇರುವುದೇ, ನನ್ನೊಡೆಯ, ಅದು 
ನೀನು ಬಲವಂತ ಮಾಡಿ ಬರೆಸಿದ್ದು ; ದೋಷ ಇದೆಯೊ? ಅದರ ಕಾರಣ ನನ್ನ 
ಅಲ್ಪತನ,” ಎನ್ನುತ್ತಾನೆ. ಎಂದರೆ ಈ ಕನಿ ತನ್ನ ಯೋಗ್ಯ ತೆಗೆ ದೈವ ಕಾರಣ 
ಎನ್ನುವ ಸತ್ಯವನ್ನು ಕಂಡುಕೊಂಡರು. ಕನಿಗಳಾದನರು ಈತನ ಪ್ರ ಅನುಭವವನ್ನು 
ತಮ್ಮ ಅನುಭವವನ್ನಾಗಿ ಮಾಡಿಕೊಳ್ಳುವುದು ಒಳ್ಳೆ ಯದು. | 
ಭಾವ ಹೇಗೆ ಹಾಗೆ ನನಗೆ ನನ್ನ yaa Ty ಈ ಕನಿಗಳಿಂದ ರೀತಿಯಲ್ಲಿಯೂ 
ಪಾಠ ಆಗಿದೆ. ಲಕ್ಷ್ಮೀಶ ಕವಿಯ “ಅಸತೀ ಕುಸುಮ ಗಾತ್ರನಂ ಕಮಲನೇತ್ರನಂ?” 
ಎಂದು ಮೊದಲಾಗುವ ಪದ್ಯ ; ಟಿನಿಸನ್‌. ಕವಿಯ 776 splendour falls on 

canal walls ಎಂದು ಮೊದಲಾಗುವ ಪದಗಳೆ ಜೋಡಣೆಯಿಂದ ಮೂಡುವ 
ಸೌಂದರ್ಯ, ಇವು ಇದಕ್ಕೆ ಉದಾಹರಣೆ. ಸ್ಪಷ್ಟವಾದ ಈ ಸೌಂದರ್ಯದಂತೆ 
ಭಾಷೆಯ ಇತರ ರೀತಿಯ ಚೆಲುವಿನ ಕಲ್ಪನೆಯೂ ನಮಗೆ ಸಾಹಿತ್ಯದಿಂದ ದೊರೆಯು 
ತ್ತದೆ. ಕಾವ್ಯ ಬೆಳೆದು ಜನದಲ್ಲಿ ಹರಡಿ ನಮ್ಮ ದಿನದ ಮಾತಿಗೆ ಬಣ್ಣವನ್ನು ಕೊಟ್ಟಿದೆ, 
ಅದರಲ್ಲಿ ಈ ಚೆಲುವನ್ನು ತುಂಬಿದೆ. ಈ ವಿಷಯವನ್ನು ಇಲ್ಲಿ ಮತ್ತಷ್ಟು ವಿವರಿಸಿ 
ಹೇಳಲು ಅವಕಾಶವಿಲ್ಲ. 

ಇಸ್ಟೆಲ್ಲಾ ಮಾತಿನನಂತರ ಒಂದು ಮಾತನ್ನು ಒತ್ತಿ ಹೇಳಬೇಕು. ಕಾವ್ಯ 
ಮನುಷ್ಯನನ್ನು ಅವನಿಗೆ ಸಹಜವಾದ ಸರಳತೆಯ ಕಡೆಗೆ ಸೆಳೆಯುತ್ತದೆ. ಮೊದಲು 
ಕಂಡಾಗ ಸುಖ ಕೊಟ್ಟು ಮತ್ತೆ ಮತ್ತೆ ನೋಡಿದ ಕಾರಣದಿಂದ ಆ ಸುಖವನ್ನು ತೊಡ 
ಲಾರದೆ ಹೋದ ಪ್ರಕೃತಿ ಸೌಂದರ್ಯ ಕಾವ್ಯದ ಮಹಿಮೆಯಿಂದ ಮತ್ತೆ ಕಣ್ಣಿ ಗೆ 
ಕಾಣುವಂತಾಗುತ್ತದೆ. ಎಂದರೆ ಕಾವ್ಯ ಜೋಮು ಹಿಡಿದಿರುವ ಚೇತನದ ಜೋಮನ್ನು 
ಬಿಡಿಸುತ್ತದೆ. ಪ್ರಕೃತಿ ಸೌಂದರ್ಯದಂತೆ ಉಳಿದ ಸೌಂದರ್ಯವನ್ನು ಗ್ರಹಿಸುವ ಶಕ್ತಿ 
ಯನ್ನು ನಮಗೆ ಕೊಡುತ್ತದೆ. ನಮ್ಮನ್ನು ಹೀಗೆ ಪೂರ್ಣಮಾನವರನ್ನಾ ಗಿ ಮಾಡು. 
ತ್ತದೆ. ಈ ಪೂರ್ಣತೆಯ ಒಂದು ಭಾಗ ಯೋಚನೆಯ, ಮಾತಿನಲ್ಲಿ ಉನ್ನತವಾದ 
ದ್ಹನ್ನು ಬಯಸುವುದರಲ್ಲಿ ರೂಪುಗೊಳ್ಳುತ್ತ ದೆ. | 

ಇದರಿಂದ ನಮಗೆ ಉನ್ನತ ನೀತಿ, ಉದಾತ್ರಭಾವ ಅವಶ್ಯ ಆಗುತ್ತದೆ. ನಾನು 
ಓದಿದ ಕಾವ್ಯಗಳಿಂದ ನನ್ನ್ನ ಜೀವನದಲ್ಲಿ ಈ ಪರಿಣಾಮ ಆಯಿತು. ಈ ಕಾವ್ಯಗಳು . 
ನನಗೆ ಸೌಂದರ್ಯದ ಸ್ವರೂಪವನ್ನು ನೀತಿಯ ನೆಲೆಯನ್ನು, ಜೀವನದ ಧ್ಯೇಯವನ್ನು 
ಕಲ್ಪಿಸಿ ಕೊಟ್ಟಂತೆ ನನ್ನಲ್ಲಿ ದ್ದ ಕಾವ್ಯಶಕ್ತಿ ಅರಳುವುದಕ್ಕೂ ಕಾರಣ ಆದವು. ಇವುಗಳ 
ಪಾಠದಿಂದ ನಾನು ನನ್ನ ಅನುಭವವನ್ನು ಕಾವ್ಯವಾಗಿ ಹೇಳುವ ಪ್ರೇರಣೆಯನ್ನು 
ಪಡೆದೆನು. ಇಷ್ಟೋ ಅಷ್ಟೋ ಕನಿಗುಣ ಇದ್ದ ದ್ದ ರಿಂದ ನಾನು ಬರೆದ ಕೃತಿ ಇಷ್ಟೋ 
ಅಷ್ಟೋ ಗುಣದ ಕವಿತೆ ಆಯಿತು. ಮಿತ್ರರು ನನ್ನನ್ನು ಕನಿ ಎಂದು ಕರೆದರು, ನನ್ನ್ನ 
ಬರಹವನ್ನು ಒಪ್ಪಿಕೊಂಡರು. ನನ್ನ ಜೀವನದಲ್ಲಿ ಕಾವ್ಯದಿಂದ ಆದ ಕೆಲಸದಲ್ಲಿ ಇದೂ 
ಒಂದು ಭಾಗ. 


ಲಿ 


ಕಾವ್ಯದಿಂದ ಒಂದು ಜೀವನದಲ್ಲಿ ಆದ ಕೆಲಸದ ಈ ನಿವರಣೆ ಈ ಸಂದರ್ಭದಲ್ಲಿ 
ಪ್ರಕೃತ ಆಗುವುದು ಹೀಗೆ. ಸಾವಿರಕಾಲದಿಂದ ಸೃಷ್ಟಿ ಯಾಗುತ್ತಾ ಬಂದಿರುವ ಕಾವ್ಯ 
ಅದರದರ ಸ್ಥಳದಲ್ಲಿ, ಅದರದರ ದಿನದಲ್ಲಿ ಆಮೇಲಿನ ದಿನದಲ್ಲಿ ಅದರ ಪ್ರಭಾವಕ್ಕೆ 
ಒಳಗಾದ ಜೀವನಗಳಲ್ಲಿ ಇದೇ ಮಾರ್ಪಾಡನ್ನು ಮಾಡಿರುತ್ತದೆ. ಧರ್ಮ, ಧರ್ಮ 

ಎಂದು ಉಪದೇಶಿಸುವ ಸಂಗತಿಯನ್ನು ತತ್ವ, ತತ್ವ ಎಂದು ವಿವರಿಸುವ ಸಂಗತಿಯನ್ನು, 
ಕಾವ್ಯ ರಸಯುಕ್ತವಾದ ಮಾತಿನಲ್ಲಿ ರುಚಿಸುವಂತೆ ತಿಳಿಸಿಕೊಟ್ಟು, ಜನಸಮುದಾಯದ 
ಜೀವನಕ್ಕೆ ಬೆಳಕಾಗಿ ಒದಗಿಸಿದೆ. ಒಂದು ಜೀವನದಲ್ಲಿ ಆದ ಸಂಸ್ಕಾರ ಲಕ್ಬಾಂತರ 
ಜೀವನದಲ್ಲಿ ಆದಾಗ, ನಾನು ಈ ಮುನ್ನ ವಿಜ್ಞಾಪಿಸಿದಂತೆ, ಒಟ್ಟು ಜನತೆಯೇ ಸಂಸ್ಕೃತಿ 
ಯಲ್ಲಿ ಮೇಲ್ಮಟ್ಟನನ್ನುಮುಟ್ಟುತ್ತದೆ. ಪರಿಸ್ಕೃತವಾದ ಬಾಳನ್ನು ಬಾಳುತ್ತದೆ. ದಿಟ 
ವಾದ ಸೌಖ್ಯವನ್ನು ಕಾಣುತ್ತದೆ. ಇದು ಉನ್ರತ ಕಾವ್ಯದಿಂದ ಜನಾಂಗದ ಜೀವನದಲ್ಲಿ 
ಆಗುವ ಕೆಲಸ. 
ಈ ಐವತ್ತು ವರ್ಷದಲ್ಲಿ ನಮ್ಮ ನಾಡಿನಲ್ಲಿ ಕಾವ್ಯದಿಂದ ಆಗಿರುವ ಇಂಥ ಕೆಲಸ 
ಯಾವುದೆಂದು ಹೇಳಲು ನನಗೆ ಅಪೇಕ್ಸೆ. ಆದರೆ ಅದಕ್ಕೆ ಇಲ್ಲಿ ಹೊತ್ತಿಲ್ಲ. ಅದನ್ನು 
ಬೇರೆ ಸಂದರ್ಭದಲ್ಲಿ ಹೇಳಬಹುದು. | ಹ 
ಕರ್ಣಾಟಕ ನಮಗೆ ತಿಳಿದಿರುವಂತೆ ಸಾವಿರದ ಐನೂರು ವರ್ಷಗಳಿಂದ ಬಹು 
ಹಿರಿಯದಾದ ಕಾವ್ಯ ಸಂಪ್ರದಾಯ ಒಂದನ್ನು ಜೆಳೆಸಿಕೊಂಡು ಬಂದಿದೆ. ಆ ಸಂಪ್ರ 
ದಾಯ ನಮ್ಮ ಪಿತ್ರಾರ್ಜಿತ ಆಸ್ತಿ. ಕನ್ನಡದಂತೆ ನಮ್ಮ ರಾಷ ಸೆ ದ ಇತರ ಭಾಷೆಗಳೂ 
ಹತ್ತಿರ ಹತ್ತಿರ ಇಷ್ಟು ಕಾಲದ ಕಾವ್ಯ ಸಂಪ್ರದಾಯಗಳನ್ನು ಬೆಳೆಸಿಕೊಂಡು ಬಂದಿವೆ. 
ಇವೆಲ್ಲದರ ಮೂಲದಲ್ಲಿ ವೇದಗಳ ಕಾಲದ, ಉಪನಿಸತ್ವಾಲದ, ಪುರಾಣಗಳ ಕಾಲದ, 
ಸಂಪ್ರದಾಯದ ಸಾರ ಇದೆ. ನಮ್ಮ ಪೂರ್ವಿಕರು ಒಂದು ಕಾಲದಲ್ಲಿ ಕಂಡುಕೊಂಡು 
ಕೂಗಿ ಹೇಳಿದ ಮೂಲ ತತ್ತ್ವಗಳು ಎಲ್ಲ ಕಾಲಕ್ಕೂ ಅನ್ವಯಿಸುವಂಥವು. ಅವು 
ಎಂದಿನಂತೆ ಇಂದೂ ಬೆಲೆ ಉಳ್ಳವಾಗಿವೆ. ಕಾಲ ಬೇರೆ ಆಯಿತೆಂಬ ಕಾರಣದಿಂದ 
ಅವುಗಳ ಯೋಗ್ಯತೆ ಕಡಿಮೆ ಆಗಿಲ, ಆಗುವುದೂ ಇಲ್ಲ. ಸದ್ಯದ ನಮ್ಮ ಜೀವನ 
ವನ್ನು ನೋಡುವಲ್ಲಿ ಒಂದು ಜನಾಂಗವಾಗಿ ನಾವು ಕೆಟ್ಟುಹೋಗಿದ್ದೇವೋ ಎಂದು 
ಭಯವಾಗುತ್ತದೆ. ನಿಜ. ಆದರೆ ಇದು ಮೇಲುಗಡೆ, ಹೊರಗಡೆ, ಕಾಣುವಷ್ಟರಿಂದ 
ಮೂಡುವ ಭಯ. ನಮ್ಮ ಆಂತರ್ಯ ಇನ್ನೂ ತೀರ ಕೆಟ್ಟಲ್ಲ. ಅದು ಇನ್ನಷ್ಟು 
ಕೆಡದಂತೆ ನಾವು ನೋಡಿಕೊಳ್ಳಬೇಕು. ಲೋಕದ ಚರಿತ್ರೆಯಲ್ಲಿ ಭರತವರ್ಷ ವಹಿಸ 
ಬೇಕಾದ ಪಾತ್ರ ಒಂದಿದೆ ಎಂದು ನಮ್ಮಂಥವರು ನಂಬಿದ್ದೇವೆ. ಲೋಕವೆಲ್ಲ ಸತ್ಯ, 
ಧರ್ಮ, ನೀತಿ ಎಂಬ ಮೂಲ ತತ್ತ್ವಗಳನ್ನು ಒಪ್ಪುತ್ತದೆ. ಲೋಕದ ಎಲ್ಲ ರಾಷ್ಟ್ರ 
ಗಳಲ್ಲೂ ಇವನ್ನು ಕುರಿತು ಹಿರಿಯ ಜನ ಆಗಾಗ ನಮ್ಮ ಹಿರಿಯರು ಹೇಳಿಕೊಂಡು | 
ಬಂದ ಮಾತನ್ನೇ ಹೇಳಿಕೊಂಡು ಬಂದಿದ್ದಾರೆ. ಅಲ್ಲಿಯ ಪರಿಸ್ಥಿತಿಯಿಂದ ಅಲ್ಲಿ 
ಅವರ ಭಾವಗಳಿಗೆ ತಕ್ಕಷ್ಟು ಬೆಂಬಲ ದೊರೆಯದೆ ಹೋಗಬಹುದು. ಅಂಥ ವೇಳೆ 
ಆ ರಾಷ್ಟ್ರಗಳಿಗಿಂತ ದೀರ್ಫ್ಥಕಾಲದ ಅನುಭವವುಳ್ಳ ನಮ್ಮ ರಾಷ್ಟ್ರ ಅಲ್ಲಿಯ ಹಿರಿಯರ 
ಮಾತಿಗೆ ನಮ್ಮ ಹಿರಿಯರ ಮಾತನ್ನು ಜೋಡಿಸಿ ಲೋಕದ ಸಂಪ್ರದಾಯ ಉನ್ನತವಾಗಿ 
ಉಳಿಯುವಂತೆ ಮಾಡಬೇಕು... ಇದೇ. ವಿಷಯವನ್ನು ಧರ್ಮದ ಹೆಸರಿಂದ ಹೇಳೆ. 
ಹೋದರೆ ಆ ಜನ, ಈ ಶುಸ್ತ್ರ ವಾದ ಬೇಡ ಎನ್ನುತ್ತಾರೆ. ಕಾವ್ಯವಾಗಿ, ಸಾಹಿತ್ಯದ 


26 


ಇತರ ರೂಪದ ಕೃತಿಯಾಗಿ, ಸಾಹಿತಿ ಅದೇ ಧರ್ಮ ಅದೇ ತತ್ವವನ್ನು ರುಚಿಸುವಂತೆ 
ಹೇಳಿದರೆ ಅದನ್ನು ಲೋಕವೆಲ್ಲ ಒಪ್ಪುತ್ತದೆ. ನಮ್ಮ ರಾಷ್ಟ್ರ ಲೋಕಜೇವನದಲ್ಲಿ ತನ್ನ 
ಕಾವ್ಯದಿಂದ ಈ ಫಲವನ್ನು ಸಾಧಿಸಬೇಕಾಗಿದೆ. ಇದೇ ಕಾವ್ಯದಿಂದ ಆಗಬೇಕಾಗಿರುವ 
ಕಲಸ. ಕಾವ್ಯದಿಂದ ಆಗುವ ಕೆಲಸ. 

ನನ್ನ ಈ ಮಾತು ನಾನು ಉದ್ದೇಶಿಸಿದ್ದದ್ದ ಶ್ವಿಂತ ಹೆಚ್ಚು ಹೊತ್ತು ತೆಗೆದು 

ಕೊಂಡಿತು. ಆದರೂ ತಾವು ಅದನ್ನು ಅಕ್ಕರೆಯಿಂದ ತಾಳ್ಮೆಯಿಂದ ಕೇಳಿದೀರಿ. 

— ತಿರುಮಲೆ ತಾತಾಚಾರ್ಯ ಶರ್ಮನ್‌ 
| ಸಾಮಾನ್ಯ ಜನಕ್ಕೆ ಸುಲಭ ಶೈಲಿಯಲ್ಲಿ ಉಪಯುಕ್ತ ನನ 
ತಿಳಿಸಬೇಕೆಂಬುದು ಈಗ ಗ್ರಂಥಮಾಲೆಯ ಉದ್ದೇಶ. 


ಮಹಾಜನರು ಈ ಪ್ರಕಟಿನೆಗಳಿಗೆ ಉದಾರವಾಗಿ ಪ್ರ್ರೋತ್ಸಾ ಹ ಕೊಟ್ಟು 
ಇಂಥ ಸ ಇಹಿತ್ಯಾ ಭಿವೃ ದ್ಧಿ ಗೆ ಕೆರವಾಗಬೇಕೆಂದು ಬೀಡುತ್ತೇವೆ. 


ಗೋಖಲೆ ಸಾರ್ವಜನಿಕ ವಿಚಾರ ಸಂಸ್ಥೆ 
ಬೆಂಗಳೂರು-4 


ಹಟ DN acs 


